

दक्षिण भारत राष्ट्रमत

दक्षिण धारत राष्यमत् | ङिदि दिन ङत्रिङै | बेंगलूरु और ङेन्नई से एक साथ प्रकाशित



रिज़र्व बैंक - एकीकृत लोकपाल योजना

शिकायत दर्ज करने के लिए

<https://cms.rbi.org.in>

पर जाएँ

आरबीआई विनियमित संस्थाओं के विरुद्ध शिकायतों के निवारण के लिए एकल सुविधा



30 दिनों के भीतर शिकायतों का निवारण न होने या आरबीआई द्वारा विनियमित बैंकों/ एनबीएफसी/क्रेडिट इंफॉर्मेशन कंपनियों/पेमेंट प्रणाली प्रतिभागियों द्वारा संतोषजनक निवारण न होने पर, आप उनकी शिकायत आरबीआई लोकपाल के समक्ष दर्ज कर सकते हैं



ऑनलाइन <https://cms.rbi.org.in> पर या डाक द्वारा केंद्रीकृत प्राप्ति और प्रसंस्करण केंद्र, भारतीय रिज़र्व बैंक, चंडीगढ़ - 160017 पर शिकायत दर्ज करें



अपवर्जन सूची में उल्लिखित सेवाओं को छोड़कर, अन्य सेवाओं में कमियों से संबंधित सभी शिकायतें शामिल हैं



अपनी शिकायत की वास्तविक स्थिति को शिकायत प्रबंधन प्रणाली (<https://cms.rbi.org.in>) पर देखें

अधिक जानकारी के लिए **14448** पर कॉल करें.

समय: कार्यदिवसों पर, राष्ट्रीय अवकाशों को छोड़कर:

- हिंदी और अंग्रेजी के लिए सुबह 8:00 बजे से रात 10:00 बजे तक
- 10 क्षेत्रीय भाषाओं (असमिया, बंगाली, गुजराती, कन्नड़, मराठी, मलयालम, ओडिया, पंजाबी, तेलुगु और तमिल) के लिए सुबह 9:30 बजे से शाम 5:15 बजे तक



आरबीआई कहता है...
जानकार बनिए,
सतर्क रहिए!



जनहित में जारी
भारतीय रिज़र्व बैंक
RESERVE BANK OF INDIA
www.rbi.org.in



अधिक जानकारी के लिए, <https://rbikehtahai.rbi.org.in/> पर जाएं
फ़ीडबैक देने के लिए, rbikehtahai@rbi.org.in को लिखें

समय को सुधारने के लिए आते हैं पर्व : साध्वी प्रियश्रेयांजनाश्री

दक्षिण भारत राष्ट्रमत
dakshinbharat.com



बेंगलूर। शहर के मागडी रोड स्थित सुमतिनाथ जैन धेतांबर संघ में चतुर्मासाथ विराजित साध्वीश्री प्रियश्रेयांजनाश्री जी, प्रियश्रेयांजनाश्री जी, प्रियमंत्राजनाश्रीजी की निश्रा में पर्युषण महापर्व की आराधना प्रारंभ हुई। साध्वीश्री प्रियश्रेयांजनाश्रीजी ने कहा कि कल्याणकारी पर्युषण महापर्व का सुदौय हुआ है, हर साधक और आराधक हर्षित हुआ है। तीर्थ यात्रा जाना हो तो चल के जाना पड़ता है, पर पर्व हमारे सामने स्वयं चलकर हमारे द्वार आते हैं। तीर्थ और पर्व दोनों तारक हैं। जो व्यक्ति वर्ष में कभी नहीं आता है वह भी इस समय आराधना करने आता है।

कर्म 8 है, पर्युषण के दिन 8 है, वैसे ही आठवें नदीधर दीप में देव देवी मिलकर इस समय अठाई महोत्सव करते हैं। जैसे की बधा परीक्षा देने के लिए 8 दिन की

मेहनत करें तो पास हो सकता है, उसका साल बेकार नहीं जाता है, वैसे ही पर्व के 8 दिन की आराधना सही ढंग से करेंगे तो अपना साल बेकार नहीं जाएगा, व्यर्थ नहीं जाएगा। हर रोज आराधना करने वाले सदस्या, भाद्रपद में करने वाले भद्रया और कभी कभी करने वाले कदव्या। पर्व तारने के लिए आते हैं इस समय खुशी से पूजा, भक्ति में झुमते हैं और पापों के प्रायश्चित के लिए प्रतिक्रमण किया जाता है। संसार के भोग विलास में व्यर्थ हो रहे समय को सुधारने पर्व आता है। गुरुवर्या श्री ने अहिंसा धर्म का पालन और साधर्मिक भक्ति की विवेचना की। सुबह में रत्नात्र पूजा, दोपहर में बड़ी पूजा और शाम को भक्ति भावना का कार्यक्रम आयोजित हुआ।

‘मोक्ष प्राप्ति का सरल साधन है साधर्मिक भक्ति’

दक्षिण भारत राष्ट्रमत
dakshinbharat.com



बेंगलूर। शहर के महालक्ष्मी लेआउट स्थित चिंतामणि पार्थनाथ जैन मंदिर में चतुर्मासाथ विराजित साध्वीश्री तत्वत्रयाश्रीजी, गोर्यमरनाश्रीजी व परमप्रज्ञाश्रीजी की निश्रा में चल रहे पर्युषण पर्व के प्रथम दिवस पर साध्वी गोर्यमरनाश्रीजी ने कहा कि श्रावक को पर्युषण महापर्व के आवश्यक कर्तव्यों को पूरा करना चाहिए, जिसमें प्रथम कर्तव्य अमारी अर्थात अहिंसा है। अहिंसा प्राणी मात्र पर दया व अभयदान सहित अपनी आत्मा पर जने हुए कषायों को भी समाप्त करना है इसलिए हमें हमारे हृदय में प्राणी मात्र के लिए दयाभाव रखना चाहिए। द्वितीय कर्तव्य

साधर्मिक भक्ति होता है जिसमें विशेष रूप से अहिंसा धर्म का पालन करने वाले साधर्मिकों का जीवन स्तर उंचा उठाना होता है। उन्होंने कहा कि संसार में साधर्मिक भक्ति से बड़ा कोई दूसरा परोपकार नहीं है। व्यक्ति को अपने मानवीय स्वभाव में साधर्मिक भक्ति के पुण्यशाली भाव को ढाल लेना चाहिए, क्योंकि यही मोक्ष का सरल साधन भी है। यह जानकारी जयंतिलाल श्री श्रीमाल ने दी।



चेतना को रूपान्तरित करने का पर्व है पर्युषण : मुनि हिमांशुकुमार

दक्षिण भारत राष्ट्रमत
dakshinbharat.com

बेंगलूर। पर्युषण है चेतना को रूपान्तरित करने का पर्व। चेतना के अनेक पड़ाव हो सकते हैं। हमारी आत्मा कभी कषाय, कभी प्रमाद कभी भोग, कभी कोई और विकृति में संलग्न रहती है। लेकिन हमें अपनी चेतना को स्वस्थ भावों में जोड़ना है और उसका स्वर्णिम अवसर है पर्युषण महापर्व। यह विचार मुनि हिमांशुकुमारजी ने तैरापंथ भवन गांधीनगर में पर्युषण महापर्व के प्रथम दिन श्रद्धालुओं को संबोधित करते हुए व्यक्त किए। उन्होंने कहा कि महापर्व के अवसर पर श्रमण भगवान महावीर की जीवन गाथा, अध्यात्म यात्रा का श्रवण करते हैं तथा महावीर के जीवन से प्रेरणा लेकर अपने

आचरणों को श्रेष्ठ बनाने का प्रयत्न करना चाहिए। व्यक्ति सद प्रेरणाओं और सदाचरणों का पालन करते हुए संसार सागर को पार कर लेता है, जिसके लिए जरूरी है कि प्राप्त प्रेरणाओं के अनुसार जीवन शैली का क्रम बने।

मुनिश्री हेमन्तकुमारजी ने बताया कि साधना का पहला कदम है खाद्य-संयम। खाद्य-संयम से ही व्यक्ति शारीरिक-मानसिक और भवनात्मक स्वास्थ्य को प्राप्त कह सकता है।

स्वस्थ तन-मन-भाव ही साधक को आगे बढ़ाते हैं। मुनि ने सही आहार, सही समय और सही मात्रा की व्याख्या करते हुए कहा कि सात्विक और संतुलित भोजन भी सही समय पर और सही मात्रा में करे तोही स्वास्थ्य को सुरक्षित रखते हुए अपने आपको पूर्णता की ओर आगे बढ़ा सकता है।



टी दासरहल्ली तैरापंथ भवन में पर्युषण पर्व के पहले दिन मनाया खाद्य संयम दिवस

बेंगलूर/दक्षिण भारत। शहर के टी दासरहल्ली स्थित तैरापंथ सभा के तत्वावधान में तैरापंथ भवन में पर्युषण दिवस के प्रथम दिवस खाद्य संयम दिवस मनाया गया। इस मौके पर पर उपासक भंवरलाल माण्डोल एवं छतरसिंह सेठिया ने कहा कि पर्युषण पर्व हमें आध्यात्मिक शांति, समृद्धि और सफलता की ओर ले जाते हैं। खाने में संयम करना होगा, तभी तो सुखमय जीवन होगा। जीवन को पूरी ऊर्जा एवं उमंग के साथ जीना सफलता के हर बंद द्वार को खोलने का आधार है। कार्यक्रम की शुरुआत में उपासकों ने नमस्कार महामंत्र का पाठ किया। तैरापंथ महिला मंडल द्वारा महावीर अष्टकम से मंगलाचरण एवं खाद्य संयम दिवस पर गीतिका की प्रस्तुति हुई। अध्यक्ष नवरतन गांधी ने सभी का स्वागत किया। इस अवसर पर तैरापंथ सभा ट्रस्ट के पदाधिकारीगण, तैरापंथ महिला मण्डल, तैरापंथ युवक परिषद एवं निकटतम क्षेत्रों से अनेक श्रावक-श्रविकाओं की उपस्थिति रही। संचालन सभा मंत्री प्रदीप बोहरा ने किया।

जी20 शिखर सम्मेलन में शामिल होने आए नेताओं को उपहार में हस्तनिर्मित कलाकृतियां उपहार में दी गईं

दक्षिण भारत राष्ट्रमत
dakshinbharat.com

नई दिल्ली/बाधा। राष्ट्रीय राजधानी में आयोजित जी20 शिखर सम्मेलन में शामिल होने आए दुनिया भर के राष्ट्राध्यक्षों और अन्य नेताओं को हस्तनिर्मित कलाकृतियों और उत्पादों के विशेष रूप से तैयार संग्रह उपहार में दिए गए, जो भारत की समृद्ध सांस्कृतिक परंपराओं को दर्शाता है। अधिकारियों ने मंगलवार को यह जानकारी दी। उन्होंने कहा कि कुछ उपहार देश के कुशल कारीगरों द्वारा सावधानीपूर्वक हाथ से तैयार किए गए थे। उन्होंने कहा कि उपहार में दी गईं वस्तुओं में कश्मीर के केसर, पेको दाजिलिंग और नीलगिरि चाय, अरारू कॉफी, कश्मीरी पश्मीना शॉल, सुंदरबन मल्टीप्लोरा मैंग्रोव शहद और उत्तर प्रदेश के कन्नौज के जिघराना इत्र शामिल हैं।

राष्ट्रीय राजधानी स्थित प्रगति मैदान के नवनिर्मित भारत मंडप में नौ से दस सितंबर तक जी20 शिखर सम्मेलन का आयोजन हुआ था।



इसमें अमेरिकी राष्ट्रपति जो बाइडेन, ब्रिटेन के प्रधानमंत्री रूषि सुनक और फ्रांस के राष्ट्रपति इमैनुएल मैक्रॉन सहित विश्व के कई अन्य नेताओं ने हिस्सा लिया था। अधिकारियों ने कहा कि भारत सरकार ने विभिन्न देशों से आए नेताओं को हस्तनिर्मित कलाकृतियों और उत्पादों के विशेष

रूप से तैयार संग्रह उपहार में दिए, जो भारत की समृद्ध सांस्कृतिक परंपराओं के बारे में बताता है। एक वरिष्ठ अधिकारी ने कहा, उन्हें उपहार में दिए गए कुछ उत्पाद सदियों पुरानी परंपरा के हैं और अपनी अद्वितीय कारीगरी और गुणवत्ता के लिए दुनिया भर में प्रसिद्ध किए जाते हैं।

नगालैंड विधानसभा ने यूसीसी से छूट के लिए प्रस्ताव पारित किया

दक्षिण भारत राष्ट्रमत
dakshinbharat.com



कोहिमा/बाधा। नगालैंड विधानसभा ने मंगलवार को सर्वसम्मति से एक प्रस्ताव पारित कर राज्य को प्रस्तावित समान नागरिक संहिता (यूसीसी) के दायरे से अलग रखे जाने का आग्रह किया।

मुख्यमंत्री नेपथू रियो ने सदन के मानसून सत्र के दूसरे दिन यह प्रस्ताव पेश किया। उन्होंने कहा, नगालैंड सरकार और नगा लोगों का मानना है कि यूसीसी से नगा लोगों के संबंध में अपनी कानूनों, सामाजिक प्रथाओं और उनकी धार्मिक

प्रथाओं के लिए खतरा पैदा होगा। उन्होंने कहा कि यूसीसी का स्पष्ट उद्देश्य विवाह और तलाक, अभिरक्षा और अभिभावकत्व जैसे व्यक्तिगत मामलों के संबंध में एक समान कानून बनाना है। रियो

ने कहा कि नगालैंड सरकार ने मंत्रिमंडल के एक निर्णय के माध्यम से चार जुलाई को संबंधित आयोग को इस विषय पर अपने विचार से अवगत कराया और स्वतंत्रता-पूर्व ब्रिटिश काल के बाद से नगालैंड के 'अद्वितीय इतिहास' के आधार पर अपना विरोध व्यक्त किया।

उन्होंने यह भी जिक्र किया कि यूसीसी विषय पर चर्चा के लिए एक सितंबर को राज्य सरकार द्वारा विभिन्न हितधारकों के साथ आयोजित बैठक में कई जनजातीय संगठनों और नागरिक संस्थाओं के प्रतिनिधियों ने यूसीसी के संबंध में अपनी नाराजगी और आपत्ति व्यक्त की थी।

संसद कर्मचारियों की नई वर्दी पर सिर्फ 'कमल' क्यों, बाघ और मोर क्यों नहीं: कांग्रेस सांसद

दक्षिण भारत राष्ट्रमत
dakshinbharat.com



नई दिल्ली/बाधा। कांग्रेस सांसद गणिकम टेंगोर ने संसद के कर्मचारियों की नई वर्दी पर कमल के फूल छपे होने से संबंधित खबरों को लेकर सोमवार को आरोप लगाया कि सत्तारूढ़ भारतीय जनता पार्टी (भाजपा) संसद को एकपक्षीय मंच बना रही है।

लोकसभा में कांग्रेस के सचेतक टेंगोर ने यह सवाल भी किया कि राष्ट्रीय पशु और राष्ट्रीय पक्षी क्रमशः बाघ एवं मोर के बजाय सिर्फ 'कमल' को ही क्यों दर्शाया जा रहा है? उन्होंने सोशल मीडिया मंच 'एक्स' पर पोस्ट किया, सिर्फ कमल ही क्यों? मोर क्यों नहीं या बाघ क्यों नहीं? यह भाजपा पार्टी का चुनाव चिह्न नहीं है। ओम बिरला जी, यह गिरावट क्यों?

खबरों में कहा गया है कि संसद के कर्मचारियों के लिए नई वर्दी होगी, जिस पर कमल के फूल

अंकित होंगे। टेंगोर ने कहा, संसद के कर्मचारियों की वर्दी पर भाजपा का चुनाव चिह्न है...उन्होंने जी20 में भी ऐसा किया था। अब ये लोग फिर से ऐसा कर रहे हैं और कह रहे हैं कि यह राष्ट्रीय फूल है। उन्होंने कहा कि इस तरह का 'ओछापन' ठीक नहीं है और आशा है कि भाजपा इन सबसे ऊपर उठेगी और संसद को एकपक्षीय मंच नहीं बनाएगी। उन्होंने कहा, यह दुर्भाग्यपूर्ण है। संसद सभी पार्टियों से ऊपर है। इससे पता चलता है कि भाजपा हर दूसरी संस्था में हस्तक्षेप कर रही है।

त्रिपुरा भाजपा के तफज्जल हुसैन, बिंदू देबनाथ ने विधायक पद की शपथ ली

अगरतला/बाधा। त्रिपुरा के बाँक्सानगर और धनपुर सीटों पर आठ सितंबर को हुए उपचुनाव में जीत दर्ज करने वाले भारतीय जनता पार्टी (भाजपा) नेता तफज्जल हुसैन और बिंदू देबनाथ ने मंगलवार को त्रिपुरा विधानसभा सदस्य के रूप में शपथ ली।

विधानसभा अध्यक्ष विश्वबंघु सेन ने मुख्यमंत्री माणिक साहा और मंत्रिमंडल के उनके सहयोगियों की उपस्थिति में दोनों को शपथ दिलाई। इस दौरान विपक्षी दलों के विधायक शपथ ग्रहण समारोह से दूर रहे।

मुख्यमंत्री ने कहा, हमने बाँक्सानगर और धनपुर में उपचुनाव पुरी ताकत से लड़ा और दोनों सीटों पर व्यापक अंतर से जीत हासिल की। लोगों ने उपचुनाव में भाजपा उम्मीदवारों को बड़े पैमाने पर वोट दिया है। मेरा मानना है कि नए विधायक लोगों की आकांक्षाओं को पूरा करेंगे।

मंत्रिमंडल विस्तार से जुड़े सवाल पर साहा ने कहा, जब भी हम ऐसा कोई निर्णय लेते तो आप सभी को सूचित कर दिया जाएगा।



विमान की तकनीकी खराबी ठीक होने के बाद कनाडा के प्रधानमंत्री टूडो और प्रतिनिधि मंडल स्वदेश रवाना

दक्षिण भारत राष्ट्रमत
dakshinbharat.com

नई दिल्ली/बाधा। कनाडा के प्रधानमंत्री जस्टिन टूडो और उनका प्रतिनिधि मंडल उनके विमान में आई तकनीकी खराबी ठीक कर दिए जाने के बाद मंगलवार अपराह्न यहां से रवाना हो गए।

शुक्रवार को दिल्ली पहुंचे टूडो को रविवार को रवाना होना था, लेकिन विमान में तकनीकी समस्या के कारण वह दो दिनों तक फंसे रहे। मामले की जानकारी रखने वाले एक सूत्र ने बताया कि विमान ने आज अपराह्न करीब एक बजकर 10 मिनट पर उड़ान भरी। केंद्रीय मंत्री राजीव चंद्रशेखर टूडो को विदा करने के लिए हवाईअड्डे पर मौजूद

थे। मंत्री ने सोशल मीडिया मंच 'एक्स' (पूर्व में ट्वीटर) पर एक पोस्ट में कहा, प्रधानमंत्री नरेन्द्र मोदी जी और सरकार में मेरे सहयोगियों की ओर से, मैं कनाडा के माननीय प्रधानमंत्री जस्टिन टूडो को जी20 शिखर सम्मेलन में उनकी उपस्थिति के लिए धन्यवाद देने के वारते आज हवाई अड्डे पर था और उन्हें तथा उनके प्रतिनिधि मंडल को सुरक्षित घर वापसी की शुभकामनाएं दीं।

उद्यमिता, कौशल विकास, इलेक्ट्रॉनिक्स और प्रौद्योगिकी राज्य मंत्री ने टूडो के साथ अपनी एक तस्वीर भी साझा की। प्रधानमंत्री कार्यालय ने मंगलवार को एक बयान में कहा कि विमान को उड़ान भरने की मंजूरी दे दी गई है।

मणिपुर: 23 भाजपा विधायकों ने राज्य की क्षेत्रीय अखंडता की रक्षा का संकल्प लिया

इंफाल/बाधा। मणिपुर में सत्तारूढ़ भारतीय जनता पार्टी (भाजपा) के 23 विधायकों ने एक प्रस्ताव पर हस्ताक्षर किए हैं, जिसमें हिंसाग्रस्त राज्य की क्षेत्रीय अखंडता की रक्षा करने का संकल्प लिया गया है।

विधायकों ने यह भी संकल्प लिया कि वे जल्द से जल्द दिल्ली जाएंगे ताकि वर्तमान संकट का जल्द से जल्द समाधान करने के लिए केंद्रीय नेतृत्व को राजी किया जा सके। दिलचस्प बात यह है कि मुख्यमंत्री पुन बीरेन सिंह हस्ताक्षरकर्ताओं में शामिल नहीं हैं।

संकल्प में हस्ताक्षर करने वाले नेताओं ने नवगठित नागरिक समाज संगठन 'यूथ ऑफ मणिपुर' (वाईओएम) के सदस्यों के साथ सोमवार रात मुख्यमंत्री सचिवालय में बैठक के बाद बताया कि कुकी-जो सन्तुदाय की एक अलग प्रशासन की मांग उन्हें स्वीकार्य नहीं है।

प्रस्ताव में कहा गया, 'विधानसभा के सभी अयोधेहास्तकारी सदस्यों द्वारा सर्वसम्मति से यह निर्णय लिया गया है कि हम मणिपुर राज्य की क्षेत्रीय अखंडता के लिए खड़े रहेंगे और किसी भी प्रकार के अलग प्रशासन पर सहमत नहीं होंगे।

बंगाल: प्रदर्शनकारी भाजपा कार्यकर्ताओं ने केंद्रीय मंत्री सुभाष सरकार को पार्टी कार्यालय में बंद कर दिया

दक्षिण भारत राष्ट्रमत
dakshinbharat.com

बांकुड़ा (पश्चिम बंगाल)/बाधा। पश्चिम बंगाल के बांकुड़ा में भारतीय जनता पार्टी (भाजपा) के कार्यकर्ताओं ने मंगलवार को केंद्रीय मंत्री सुभाष सरकार को पार्टी कार्यालय में बंद कर दिया। पार्टी कार्यकर्ताओं ने आरोप लगाया कि सरकार जिला इकाई के संचालन में 'तानाशाही' कर रहे हैं।

शिक्षा राज्य मंत्री एवं बांकुड़ा के सांसद सरकार अपराह्न करीब 1 बजे एक बैठक की अध्यक्षता कर रहे थे, तभी भाजपा कार्यकर्ताओं का एक समूह नारे लगाते हुए पार्टी के जिला कार्यालय पहुंचा और उन्हें बंद कर दिया। प्रदर्शनकारियों में से

एक मोहित शर्मा ने आरोप लगाया कि सरकार समर्पित पार्टी कार्यकर्ताओं को महत्व नहीं दे रहे हैं और अपने करीबी लोगों को जिला समिति का सदस्य बना रहे हैं। उन्होंने आरोप लगाया, हममें से कुछ को कारण बताओ नोटिस दिया गया है। हम पार्टी को बचाने के लिए विरोध कर रहे हैं। इस बार, उनकी अक्षमता के कारण भाजपा को बांकुड़ा नगरपालिका में एक भी सीट नहीं मिली, जबकि पिछले चुनाव में दो बार्ड में जीत मिली थी। वे पंचायत की कई सीट पर उम्मीदवार नहीं उतार सके। यह शर्म की बात है। अफरा-तफरी के बीच भाजपा कार्यकर्ताओं का एक और समूह मौके पर पहुंच गया, जिसके बाद दोनों पक्षों के बीच हाथापाई शुरू हो गई।

जश्न



सोमवार रात पटना में एशिया कप क्रिकेट मैच में भारत द्वारा पाकिस्तान को हराने के बाद जश्न मनाते लोग।

रोहित के वनडे में 10,000 रन पूरे, भारत के छठे और दुनिया के 15वें बल्लेबाज बने

दक्षिण भारत राष्ट्रमत
dakshinbharat.com

कोलंबो/बाधा। रोहित शर्मा एकदिवसीय अंतरराष्ट्रीय क्रिकेट में 10,000 रन बनाने वाले भारत के छठे और दुनिया के 15वें बल्लेबाज बन गए हैं।

भारतीय कप्तान ने शीलंका के खिलाफ मंगलवार को एशिया कप सुपर चार मैच में अपना 22वां रन पूरा करते ही यह विशिष्ट उपलब्धि हासिल की। यह तेज गेंदबाज कासुन रजिता पर उनके सिर के ऊपर से छक्का जड़कर इस मुकाम पर पहुंचे। भारत की तरफ से रोहित से पहले साचिन तेंदुलकर (18,426 रन), विराट कोहली



(13,024), सौरव गांगुली (11,363), राहुल द्रविड़ (10,889) और महेंद्र सिंह धोनी (10,773) ने वनडे में 10,000 से अधिक रन बनाए थे। कोहली ने पाकिस्तान के खिलाफ सोमवार को अपनी 122 रन की

पारी के दौरान वनडे में 13,000 रन पूरे किए थे। रोहित का यह 248वां वनडे मैच है और वह 241वें पारी में 10,000 रन के मुकाम पर पहुंचे। केवल कोहली (205 पारी) ने ही उनसे कम पारियों में यह उपलब्धि हासिल की थी। तेंदुलकर 259 पारियों में इस मुकाम पर पहुंचे थे। रोहित दुनिया के एकमात्र बल्लेबाज हैं जिन्होंने 50 ओवरों की क्रिकेट में तीन दोहरे शतक लगाए हैं। उन्होंने शीलंका के खिलाफ नवंबर 2014 में कोलकाता में 264 रन की पारी खेली थी जो वनडे में किसी बल्लेबाज का सर्वोच्च स्कोर है। रोहित ने ऑस्ट्रेलिया के खिलाफ नवंबर 2013 में 209 रन और शीलंका के खिलाफ दिसंबर 2017 में नाबाद 208 रन बनाए थे। उन्होंने अब तक इस प्रारूप में 30 शतक लगाए हैं।

शेयस अय्यर को विश्राम की सलाह, शीलंका के खिलाफ मैच से भी बाहर

कोलंबो/बाधा। भारत के मध्यक्रम के बल्लेबाज शेयस अय्यर को पीठ में जकड़न के कारण विश्राम करने की सलाह दी गई है और उन्हें शीलंका के खिलाफ एशिया कप सुपर चार के मैच में भी अंतिम एकादश में शामिल नहीं किया गया है। अय्यर पीठ का ऑपरेशन करवाने के बाद प्रतिस्पर्धी क्रिकेट में वापसी कर रहे हैं। यह पीठ में जकड़न के कारण पाकिस्तान के खिलाफ मैच में भी नहीं खेल पाए थे। लगातार दो मैच से बाहर रहने के कारण विश्वकप से पहले उनकी फिटनेस पर सवालिया निशान लगा गया है। भारतीय क्रिकेट बोर्ड (बीसीसीआई) ने बयान में कहा, शेयस अय्यर अच्छा महसूस कर रहे हैं लेकिन वह पीठ की जकड़न से अभी तक पूरी तरह से नहीं उबर पाए हैं।

ओडिशा: राउरकेला को दुर्गा पूजा से पहले रेलवे कोच रेस्टार मिलेगा

राउरकेला (ओडिशा)/बाधा। प. ओडिशा के राउरकेला शहर के लोगों को जल्द रेलवे कोच पर एक रेस्तरां में भोजन करने का अवसर मिलेगा। अधिकारी ने यह जानकारी दी। राउरकेला रेलवे स्टेशन के प्रबंधक प्रभात दास ने कहा कि रेस्तरां को आम लोगों के लिए दुर्गा पूजा से पहले शुरू किया जाएगा। यह कोलकाता स्थित एक कंपनी की पहल है। रेस्तरां व्यस्त रेलवे स्टेशन के उत्तरी छोर पर दूसरे दरवाजे के पास चालू होगा। दूसरे दरवाजे को इसलिए चुना क्योंकि पहले दरवाजे या मुख्य प्रवेश द्वार से लगे प्लेटफॉर्म संख्या एक पर कई रेस्तरां व भोजनालय हैं। यात्री सख्या ने बताया कि उन्हें खुशी है कि स्टेशन पर ऐसा अनोखा रेस्तरां बनने का रजा है।

दक्षिण भारत राष्ट्रमत

दक्षिण धारत राष्ऱुमत | ಹಿಂದಿ ದಿನ ಪತ್ರಿಕೆ | बेंगलूरु और चेन्नई से एक साथ प्रकाशित



5 जद (एस) के साथ गठबंधन पर केंद्रीय नेतृत्व करेगा फैसला : येडीयुरप्पा

6 जी-20 सम्मेलन से विश्व बिरादरी में बड़ी भारत की प्रतिष्ठा

7 300 करोड़ के लब में शामिल हुयी शाहरुख खान की फिल्म जवान

फर्स टैक

मद्रास उच्च न्यायालय में पांच स्थायी न्यायाधीश नियुक्त नई दिल्ली। राष्ट्रपति द्रौपदी मुर्मू ने मद्रास उच्च न्यायालय के पांच अतिरिक्त न्यायाधीशों को पदोन्नत कर स्थायी न्यायाधीश के पद पर नियुक्त किया है। केंद्रीय विधि एवं मंत्रालय के न्याय विभाग ने मंगलवार को एक अधिसूचना जारी कर न्यायाधीशों की नियुक्ति की घोषणा की। अधिसूचना के अनुसार, न्यायमूर्ति ए. ए. नकीरन, न्यायमूर्ति (सुथी) निदुमोलु माला, न्यायमूर्ति एस. सोथर, न्यायमूर्ति सुंदर मोहन और न्यायमूर्ति कबाली कुमारेश बाबू को मद्रास उच्च न्यायालय के अतिरिक्त न्यायाधीश के पद से पदोन्नत कर इसी अदालत का स्थायी न्यायाधीश नियुक्त किया गया है। उच्चतम न्यायालय कॉलेजियम ने 31 अगस्त को पांचों अतिरिक्त न्यायाधीशों को न्यायाधीश बनने की सिफारिश की थी।

पद्म पुरस्कारों के लिए नामांकन 15 सितम्बर तक नई दिल्ली/वार्ता। कला, साहित्य एवं शिक्षा, खेल, चिकित्सा, सामाजिक कार्य, विज्ञान तथा इंजीनियरिंग, सार्वजनिक मामले, नागरिक सेवा, व्यापार और उद्योग आदि जैसे क्षेत्रों में विशिष्ट और असाधारण उपलब्धियों के लिए दिये जाने वाले पद्म पुरस्कारों के वार्षिक नामांकन या सिफारिशें 15 सितम्बर तक ऑनलाइन की जा सकती हैं। देश के सर्वोच्च नागरिक पुरस्कारों में शामिल पद्म विभूषण, पद्म भूषण और पद्म श्री की शुरुआत वर्ष 1954 में की गयी थी और इनकी घोषणा हर वर्ष गान्धेन दिवस के अवसर पर की जाती है। जाति, व्यवसाय, पद या लिंग के भेदभाव के बिना सभी व्यक्ति इन पुरस्कारों के लिए पात्र हैं। चिकित्सकों और वैज्ञानिकों को छोड़कर सार्वजनिक क्षेत्र के उपक्रमों में कार्यरत सरकारी कर्मचारी पद्म पुरस्कार के लिए पात्र नहीं हैं।

लीबिया में बाढ़ के बाद नौ हजार से अधिक लोग लापता बेंगाजी/वार्ता/स्पूतनिक। उत्तरी अफ्रीकी देश लीबिया के पूर्वी शहर उर्ना में बाढ़ के बाद नौ हजार से अधिक लोग लापता हैं। रेड क्रॉस ऑर्गेनाइजेशन के एक प्रवक्ता ने मंगलवार को यह जानकारी दी। पूर्वी लीबियाई सरकार के प्रधान मंत्री ओसामा हमद सोमवार को कहा था कि उर्ना में बाढ़ से मरने वालों की संख्या दो हजार से अधिक हो गई है। प्रवक्ता ने कहा, हमें अंतरराष्ट्रीय सहयोग की आवश्यकता है। बाढ़ में नौ हजार से अधिक लोगों के लापता होने खबरें हैं। बड़े खोज अभियान की आवश्यकता है। वर्ष 2011 के विद्रोह के बाद से, जिसमें लंबे समय तक शासक मोअम्मर गद्दाफी को अपदस्थ कर दिया गया और बाद में उनकी हत्या कर दी गई, लीबिया में केंद्र सरकार का अभाव है और परिणामी अराजकता का मतलब देश की सड़कों और सार्वजनिक सेवाओं में निवेश में कमी और निजी भवन का न्यूनतम विनियमन भी है।

कर्नाटक को कावेरी नदी का पानी छोड़ने का आदेश

भाजपा ने कांग्रेस को ठहराया जिम्मेदार

दक्षिण भारत राष्ट्रमत dakshinbharat.com

नई दिल्ली। कावेरी जल विनियमन समिति ने मंगलवार को कर्नाटक को अगले 15 दिनों तक तमिलनाडु के लिए प्रत्येक दिन 5,000 क्यूसेक पानी छोड़ने का आदेश दिया है। जमीनी वास्तविकता का संज्ञान लेते हुए सीडब्ल्यूआरसी ने डिजिटल बैठक में दोनों पक्षों की दलील सुनने के बाद यह आदेश जारी किया। सीडब्ल्यूआरसी ने 28 अगस्त को भी इसी तरह का आदेश जारी किया था, जिसमें कर्नाटक को अगले 15 दिनों तक प्रत्येक दिन तमिलनाडु के लिए कावेरी नदी का 5,000 क्यूसेक पानी छोड़ने के लिए कहा गया था।

आखिरकार, कर्नाटक सरकार ने एक अनुपालन रिपोर्ट दायर किया और तमिलनाडु के लिए पानी छोड़ना शुरू कर दिया। कर्नाटक के मंड्या जिले के

जमीनी वास्तविकता का संज्ञान लेते हुए सीडब्ल्यूआरसी ने डिजिटल बैठक में दोनों पक्षों की दलील सुनने के बाद यह आदेश जारी किया।

किसानों ने इसका विरोध किया और कांग्रेस सरकार के खिलाफ प्रदर्शन करते हुए तमिलनाडु के लिए पानी छोड़ना बंद करने की मांग की। इस आशंका को देखते हुए तमिलनाडु सरकार ने उच्चतम न्यायालय का दरवाजा खटखटाया और कर्नाटक को उसके 2018 के आदेश के अनुसार पानी छोड़ने का निर्देश देने की मांग की। इस बीच, भारतीय जनता पार्टी ने कर्नाटक सरकार द्वारा सर्वदलीय प्रतिनिधिमंडल के साथ प्रधानमंत्री नरेंद्र मोदी से मिलने की योजना पर सवाल उठाया है, जबकि इसका समाधान उच्चतम न्यायालय या कावेरी जल प्रबंधन प्राधिकरण (सीडब्ल्यूआरसी) के पास है। पूर्व मुख्यमंत्री बसवराज बोम्मई ने बेंगलूरु में कहा कि कांग्रेस पार्टी

अत्याचार निवारण अधिनियम के तहत कर्नाटक में मंत्री सुधाकर के खिलाफ मामला दर्ज

बेंगलूरु। कर्नाटक के मंत्री डी. सुधाकर और अन्य के खिलाफ अत्याचार निवारण अधिनियम के तहत मामला दर्ज किया गया है। सुधाकर के खिलाफ यह मामला येलहंका में एक विवादित संपत्ति से एक परिवार को कथित रूप से जबरन बेदखल करने को लेकर दर्ज किया गया है। शिकायतकर्ता सुब्बम्मा के अनुसार मंत्री और अन्य लोग उनकी अनुपस्थिति में उनके घर आए और 09 सितंबर को एक अस्थायी शोध और परिसर को ध्वस्त कर दिया। उन्होंने यह भी आरोप लगाया कि जब उन्होंने मंत्री से उनकी अनुपस्थिति में संपत्ति को नुकसान पहुंचाने के बारे में सवाल किया, तो उन्होंने उन पर जातिसूचक टिप्पणी की। उन्होंने कहा कि संपत्ति को लेकर अदालत में मामला चल रहा है और वह सेवन हिल्स डेवलपर्स के खिलाफ कानूनी लड़ाई लड़ रही हैं। उन्होंने मंत्री पर उनकी पुत्री आशा पर हमला करने का भी आरोप लगाया और पुलिस से अतिक्रमणकारियों के खिलाफ कड़ी कार्रवाई करने और उन्हें साइट से बेदखल करने की अपील की। इस संबंध में एक वीडियो मंगलवार को सोशल मीडिया पर वायरल हो गया है। इस कथित वीडियो में मंत्री को विवादित भूमि पर जाने और गालियां देते हुए दिखाया गया है। पुलिस ने भारतीय दंड संहिता की धारा (आईपीसी) की कई अन्य धाराओं के तहत भी मामला दर्ज किया है।



चंद्रबाबू नायडू की नजरबंदी की याचिका खारिज

विजयवाड़ा (आंध्र प्रदेश)/भाषा। आंध्र प्रदेश में विजयवाड़ा की एक निचली अदालत ने करोड़ों रुपए के कथित घोटाले से संबंधित मामले में गिरफ्तार तेलुगू देशम पार्टी (तेदेपा) के प्रमुख एन. चंद्रबाबू नायडू की नजरबंदी की याचिका मंगलवार को खारिज कर दी। नायडू फिलहाल 14 दिन की न्यायिक हिरासत के अंतर्गत राजमहेंद्रवरम केंद्रीय कारागार में बंद हैं। नायडू के वकील जयकर मुद्दा ने 'पीटीआई-भाषा' को बताया कि नजरबंदी का अनुरोध खारिज कर दिया गया। नायडू का प्रतिनिधित्व करने वाले वरिष्ठ अधिवक्ता सिद्धार्थ लुथरा के नेतृत्व में वकीलों की एक टीम ने खतरे की आशंका का हवाला देते हुए पूर्व मुख्यमंत्री को घर में हिरासत में रखने के लिए सोमवार को एक याचिका दायर की थी।

गडकरी का स्पष्टीकरण

डीजल वाहन पर 10 प्रतिशत अतिरिक्त कर लगाने का कोई प्रस्ताव नहीं

नई दिल्ली/भाषा। केंद्रीय सड़क परिवहन एवं राजमार्ग मंत्री नितिन गडकरी ने मंगलवार को उत्तराखण्ड में कटौती में मदद के लिए डीजल वाहनों पर 10 प्रतिशत अतिरिक्त कर लगाने की आवश्यकता की बात कही, लेकिन बाद में उन्होंने स्पष्ट किया कि इस तरह का कोई प्रस्ताव सरकार के समक्ष विचाराधीन नहीं है। वाहन विनिर्माताओं के संगठन सोसायटी ऑफ इंडियन ऑटोमोबाइल



तैयार किया है, जिसे वित्त मंत्री के साथ बैठक में उन्हें सोंपा जाएगा। गडकरी ने कहा, मैं वित्त मंत्री से डीजल इंजन/वाहनों पर 10 प्रतिशत अतिरिक्त माल एवं सेवा कर (जीएसटी) लगाने का अनुरोध करूंगा। केवल इसी तरह डीजल वाहनों धीरे-धीरे हटाया जा सकता है। हालांकि, इस बयान के थोड़ी देर बाद ही उन्होंने सोशल मीडिया मंच 'एक्स' (पूर्व नाम ट्वीटर) पर इसको लेकर सफाई दी। गडकरी ने 'एक्स' पर लिखा, यह स्पष्ट करना आवश्यक है कि सरकार के समक्ष वर्तमान में ऐसा कोई प्रस्ताव विचाराधीन नहीं है।

नूंह हिंसा मामले में बजरंग दल नेता मोनू मानेसर गिरफ्तार
गुरुग्राम (हरियाणा)/भाषा। हरियाणा के नूंह जिले में जुलाई में हुई हिंसा के मामले में मंगलवार को गोरक्षक मोनू मानेसर को गिरफ्तार कर लिया गया। एक पुलिस अधिकारी ने यह जानकारी दी। अधिकारी ने बताया कि बाद में मोनू को नूंह की एक अदालत में पेश किया गया जहां उसे 14 दिन की न्यायिक हिरासत में भेज दिया। बजरंग दल नेता को गुरुग्राम के मानेसर से गिरफ्तार किया गया। मोनू का मूल नाम मोहित यादव है। फिलहाल, मोनू मानेसर के खिलाफ वास्तविक आरोपों का पता नहीं चल सका है। नूंह में 31 जुलाई की हिंसा से पहले मानेसर (30) का एक वीडियो सामने आया था जिसमें उसने कहा था कि वह बुजुर्ग मंडल जलाभिषेक शोभायात्रा में शामिल होगा और उसने लोगों से भी इसमें शामिल होने का आग्रह किया था।

किसान दुनिया के सच्चे संरक्षक : मुर्मू

दक्षिण भारत राष्ट्रमत dakshinbharat.com

नई दिल्ली/वार्ता। राष्ट्रपति द्रौपदी मुर्मू ने कहा है कि किसानों ने मानवता को मिले प्रकृति के उपहार कृषि जैव विविधता को सदियों से बचाकर रखा है इसलिए इसमें कोई दो राय नहीं कि किसान ही इस दुनिया के सच्चे संरक्षक हैं। श्रीमती मुर्मू ने मंगलवार को यहां किसान अधिकारों पर पहली वैश्विक संगोष्ठी का उद्घाटन किया। इस अवसर पर उन्होंने कहा कि दुनिया का कृषक समुदाय इसका असली संरक्षक है क्योंकि उसने ही प्रकृति के उपहार कृषि जैव विविधता को बचाकर रखा है। उन्होंने कहा कि सभी को फसलों, पौधों तथा प्रजातियों की विभिन्न किस्मों की



रक्षा करनी चाहिए और उनके कृषि पादप आनुवंशिक संसाधनों पर अंतर्राष्ट्रीय संधि सचिवालय द्वारा किया जा रहा है। राष्ट्रपति मुर्मू ने कहा कि भारत विविधता से भरपूर विशाल देश है

जिसका क्षेत्रफल विश्व का केवल 2.4 प्रतिशत है लेकिन विश्व के पौधों की विभिन्न किस्मों और जानवरों की सभी दर्ज प्रजातियों का 7 से 8 प्रतिशत भारत में मौजूद है। उन्होंने कहा कि जैव विविधता के क्षेत्र में भारत पौधों और प्रजातियों की विस्तृत शृंखला से संपन्न देशों में से एक है। भारत की यह समृद्ध कृषि-जैव विविधता वैश्विक समुदाय के लिए अनुपम निधि रही है। उन्होंने कहा कि हमारे किसानों ने कड़े परिश्रम और उद्यमिता से पौधों की स्थानीय किस्मों का संरक्षण किया है, जंगली पौधों को अपने अनुरूप बनाया है और पारंपरिक किस्मों का पोषण किया है। इससे फसल कार्यक्रमों को बल मिला है तथा मनुष्यों और पशुओं के लिए भोजन एवं पोषण सुरक्षा सुनिश्चित हुई है।

कर्नाटक उच्च न्यायालय में दो स्थायी न्यायाधीश नियुक्त

नई दिल्ली। राष्ट्रपति द्रौपदी मुर्मू ने कर्नाटक उच्च न्यायालय के दो अतिरिक्त न्यायाधीशों को पदोन्नत कर स्थायी न्यायाधीश के पद पर नियुक्त किया है। केंद्रीय विधि एवं मंत्रालय के न्याय विभाग ने मंगलवार को एक अधिसूचना जारी कर दोनों न्यायाधीशों की नियुक्ति की घोषणा की। अधिसूचना के अनुसार, न्यायमूर्ति न्यायमूर्ति अनंत रमनाथ हेगड़े और न्यायमूर्ति कर्मकुंडल श्रीधरन हेमलेखा को कर्नाटक उच्च न्यायालय के अतिरिक्त न्यायाधीश के पद से पदोन्नत कर इसी अदालत का स्थायी न्यायाधीश नियुक्त न्यायाधीश किया गया है। उच्चतम न्यायालय कॉलेजियम ने 31 अगस्त को दोनों अतिरिक्त न्यायाधीशों को न्यायाधीश बनने की सिफारिश की थी।

तमिलनाडु में रेत माफियाओं पर ईडी का शिकंजा, 40 से ज्यादा स्थानों पर छापेमारी

चेन्नई। तमिलनाडु में प्रवर्तन निदेशालय (ईडी) की विभिन्न टीमों ने धनशोधन और कर चोरी के आरोपों के बाद रेत माफियाओं पर बड़ी कार्रवाई करते हुए मंगलवार को पूरे राज्य में छापेमारी की। राज्य में नदी तल से रेत खनन, बिक्री डिपो और रेत खनन ठेकेदारों के कार्यालयों और आवासों सहित 40 से ज्यादा स्थानों पर एक साथ छापे मारे गए। ये छापेमारी वेल्लोर, चेन्नई, डिंडीगुल, तिरुचि, करूर और पुदुकोट्टई सहित कई जिलों में की गई।

आरोप है कि रेत खनन डिपो में प्रदान की गई ई-रसीद के साथ रेत को आधिकारिक तौर पर ऑनलाइन बेचा गया, लेकिन रेत की महत्वपूर्ण ऑफलाइन बिक्री भी हुई जिसका रिकॉर्ड लगातार दर्ज नहीं किया गया। ईडी सूत्रों ने कहा कि तलाशी के दौरान कई आपत्तिजनक दस्तावेज मिले और यह पता लगाया कि कोशिश की जा रही है कि हजारों लॉरी मालिकों/ऑपरेटरों को जारी किए गए ई-बिलों से सरकारी खातों में कर जमा किया गया था नहीं।

13-09-2023 6:22 बजे सूर्योदय 14-09-2023 6:08 बजे सूर्यास्त

BSE 67,221.13 (+94.05) NSE 19,993.20 (-3.15)

सोना 6,161 ङ. (24 केन्ट) प्रति बाण 73,000 ङ. प्रति किलो

मिशन मंडेला दक्षिण भारत राष्ट्रमत दक्षिण भारत का लोकप्रिय हिन्दी पत्रिका epaper.dakshinbharat.com



केलाशा मण्डेला, मो. 9828233434

बैंटी मानवता
हिन्दू, क्रिश्चियन या मुसलमान, अगड़े-पिछड़े का भेद हुआ। कोई कुरान बाइबिल वाला, रामायण, ग्रंथी, वेद हुआ। बँट गया जातियों में मानव, अपनी कारा में कैद हुआ। रिस रही मनुजता की गागर, उसके तल में अब छेद हुआ।।

॥ जय अम्बेमाताय नमः ॥ ॥ श्री महावीराय नमः ॥ ॥ जय गुरु केवल ॥

शोक संदेश / सम्मिलित उठावणा

स्व. श्री धर्मेन्द्र मुन्ना मरलेचा
(सुपुत्र: स्व. श्री सिरेमलजी - स्व. श्रीमती चम्पाबाई मरलेचा)
(कंवरसा: स्व. श्री माणकचन्दजी - स्व. श्रीमती भंवरीबाई रांका, मद्दुर)

अत्यंत दुःख के साथ सूचित कर रहे हैं कि हमारे भाई/पिताश्री **श्री धर्मेन्द्र मरलेचा** का स्वर्गवास मंगलवार, दि. 12-09-2023 को प्रातः 4.30 बजे हृदय गति रुक जाने से हो गया। विधि की विडम्बना के आगे हम नतमस्तक है।

सम्मिलित उठावणा: बुधवार, दि. 13.09.2023, प्रातः 11.30 बजे
स्थल: गणेशबाग, इन्फेंट्री रोड, भगवान महावीर मार्ग, बेंगलोर

*** शोकाकुल ***
महावीरचन्द, विमलचन्द, अशोककुमार, राजेन्द्रकुमार, मोहित, श्रेयांस, देवांश, युवांश एवं समस्त मरलेचा परिवार, अशोकनगर, शूलै, बेंगलोर
(मरुधर में गोदाजी का गांव) मो.: 98450-41798, 98868-32221

निवास: CHAMPA SIRE KUNJ, # 4, Puliyar Koil Street, Ashok Nagar, Shoolay, Bangalore-25

Firm: HAJARIMAL MULTANMAL & SON'S, Bangalore
KARNATAKA PLASTOO INDUSTRIES, Bangalore-Chennai-Ahmednagar

*** ससुराल पक्ष ***
मोतीलाल, मदनलाल, गौतमचन्द, प्रकाशचन्द, महावीरचन्द एवं समस्त रांका परिवार, मद्दुर - मरुधर में रामासनी बाला (सोजत)

*** गणिहाल पक्ष ***
मिश्रीलाल पारसमल कात्रेला परिवार, मामुलपेट, बेंगलोर-53

दक्षिण भारत राष्ट्रमत

लोकसभा चुनाव के लिए जद (एस) के साथ भाजपा के गठबंधन पर केंद्रीय नेतृत्व करेगा फैसला : येडीयुरप्पा

दक्षिण भारत राष्ट्रमत
dakshinbharat.com

बंगलूर। भारतीय जनता पार्टी (भाजपा) के वरिष्ठ नेता बी एस येडीयुरप्पा ने मंगलवार को कहा कि प्रधानमंत्री नरेंद्र मोदी, केंद्रीय गृह मंत्री अमित शाह सहित पार्टी का केंद्रीय नेतृत्व 2024 के लोकसभा चुनावों के मद्देनजर कर्नाटक में जनता दल (एस) के साथ गठबंधन को लेकर फैसला करेगा। येडीयुरप्पा ने कहा कि वह पार्टी की केंद्रीय चुनाव समिति की बैठक में भाग लेने के लिए दिल्ली जा रहे हैं और इस दौरान राज्य की राजनीतिक स्थिति पर चर्चा होगी।

भाजपा और जद (एस) के बीच गठबंधन के बारे में पूछे जाने पर भाजपा के कद्दावर नेता ने कहा, 'दिल्ली के नेता, अमित शाह (केंद्रीय गृह मंत्री) और प्रधानमंत्री नरेंद्र मोदी इस पर फैसला करेंगे। मुझे इस बारे में अब तक कोई विशेष जानकारी नहीं है' यह पूछे जाने पर कि

आज दिल्ली में होगी बैठक

क्या वह कल दिल्ली जा रहे हैं, पूर्व मुख्यमंत्री ने कहा कि वह भाजपा चुनाव समिति की बैठक (केंद्रीय चुनाव समिति के सदस्य के रूप में) में भाग लेने के लिए वहां जा रहे हैं और इस दौरान सभी नेताओं से मुलाकात करेंगे। उन्होंने कहा, 'राज्य की राजनीतिक स्थिति पर चर्चा करने और उनके सुझाव लेने की कोशिश करूंगा।'

यह पूछे जाने पर कि क्या वह यात्रा के दौरान जद (एस) के साथ गठबंधन के बारे में चर्चा करेंगे, उन्होंने कहा, 'मुझे नहीं पता, यह प्रधानमंत्री और अमित शाह निर्भर है, देखते हैं कि चर्चा कैसे होती है ... दिल्ली नेतृत्व जो भी निर्णय लेगा, हम उसका पालन करेंगे।' एक अन्य पूर्व

मुख्यमंत्री बसवराज बोम्मई ने कहा कि जम्मोद की जाती है कि विपक्ष में मौजूद दोनों दलों को एक साथ आना चाहिए। उन्होंने कहा, 'अगली बालचीत दिल्ली स्तर पर होगी और सभी नफा-नुकसान पर विचार करने के बाद दोनों दलों के नेता फैसला करेंगे।'

हालांकि, बाद में उन्होंने कहा कि इस संबंध में चर्चा अभी तक अंतिम रूप नहीं ले सकी है। उन्होंने कहा था कि मोदी और शाह व्यस्त हैं और कुछ दिनों में वे इस मुद्दे पर चर्चा कर सकते हैं तथा निर्णय ले सकते हैं। जद (एस) नेता एच डी कुमारस्वामी ने कहा कि भाजपा और उनकी पार्टी के साथ मिलकर लोकसभा चुनाव लड़ने पर चर्चा अभी शुरूआती चरण में है।



हैकर को गिरफ्तार कर 4 करोड़ से अधिक के सोना चांदी के आइटम जब्त किए

दक्षिण भारत राष्ट्रमत
dakshinbharat.com

बंगलूर। यहां आग्नेय विभाग के साइबर क्राइम थाना पुलिस ने आन्ध्रप्रदेश मूल के एक कुख्यात हैकर को गिरफ्तार किया है। पुलिस को उसके पास से 4 करोड़ रुपये से अधिक के सोने चांदी के आभूषण आदि बरामद किए हैं।

यहां पुलिस आयुक्त कार्यालय में पुलिस आयुक्त बी दयानंद ने बताया आन्ध्रप्रदेश के लक्ष्मीपति नामक एक व्यक्ति जिसने रियाई360 कम्पनी को हैक करके लोगों को धोखा देकर अवैध रूप से कमाई कर रहा था। पुलिस को इसके पास से लगभग 5 किलो गोल्ड बिस्किट, 27 किलो चांदी, सात दोपहिया वाहन, 26 लाख रुपये मूल्य के फिलिफ कार्ड वॉलेट, 3

लाख रुपये मूल्य के अमेजॉन वॉलेट तथा इसके साथ लैपटॉप, मोबाइल फोन आदि जब्त किए हैं। लक्ष्मीपति ने रियाई360 कम्पनी के ग्राहकों को दिए जाने वाले वाउचर को हैक कर उन्हें भुनाने का आरोप है। पुलिस आयुक्त कार्यालय में पूर्व रेंज के अतिरिक्त पुलिस आयुक्त रमन गुप्ता, डीसीपी सीके बाबा, एसीपी एवं अन्य अधिकारी उपस्थित थे।



कांग्रेस से लड़ने के लिए जद(एस) से गठबंधन जरूरी : बोम्मई

दक्षिण भारत राष्ट्रमत
dakshinbharat.com

बंगलूर। कर्नाटक के पूर्व मुख्यमंत्री और वरिष्ठ भाजपा नेता बसवराज बोम्मई ने आगामी लोकसभा चुनावों को लेकर कहा कि राज्य में कांग्रेस सरकार के कुप्रबंधन पर ब्रेक लगाने के लिए जद (एस) के साथ गठबंधन जरूरी है। मीडिया से बात करते हुए बोम्मई ने कहा कि कर्नाटक के लोग चाहते हैं कि दोनों विपक्षी दल, भाजपा और जद (एस), लोकसभा चुनाव एक साथ लड़ें। भविष्य में इसके (गठबंधन) पक्ष और विपक्ष के लिए चर्चा की आवश्यकता है। इस संबंध में दोनों दलों के शीर्ष नेताओं द्वारा निर्णय लिया जाएगा।

कांग्रेस पर तंज कसते हुए बोम्मई ने कहा कि वर्तमान में भारतीय विपक्षी गठबंधन एकजुट है। जो लोग एक-दूसरे से नफरत करते थे, वह एक साथ हैं, जैसे कि पश्चिम बंगाल की मुख्यमंत्री ममता बनर्जी, सीपीआई, सीपीआई (एम), दिल्ली के मुख्यमंत्री अरविंद केजरीवाल, सभी एक साथ आए हैं। क्या वे असहाय हैं? राजनीति के इतिहास में कई बदलाव हुए हैं। मुख्यमंत्री सिद्धरामैया के शीर्ष भाजपा नेता लालकृष्ण आडवाणी से मुलाकात के बारे में कांग्रेस एमएलसी के बयान पर प्रतिक्रिया व्यक्त करते हुए बोम्मई ने कहा, 'मुख्यमंत्री सिद्धरामैया ने इस संबंध में जवाब दिया था। उन्होंने (सिद्धरामैया) दावा किया था कि अगर कोई अन्य दलों के नेताओं से मिलता है, तो विचारधारा नहीं बदलेगी। इसका क्या मतलब है?' पूर्व मुख्यमंत्री ने कहा कि यह देखना होगा कि राज्य सरकार तमिलनाडु को कावेरी जल छोड़ने के संबंध में क्या रुख अपनाती है। इससे पहले, कर्नाटक सरकार ने एक हलफनामा दायर किया था कि राज्य पड़ोसी तमिलनाडु को पानी नहीं देगा।

दपरे : 23वीं जेडआरयूसीसी बैठक हुई यात्री सुविधाओं, ट्रेन सेवा और बुनियादी ढांचे के विकास से संबंधित मुद्दों पर चर्चा की

दक्षिण भारत राष्ट्रमत
dakshinbharat.com

हुबल्ली। दक्षिण पश्चिम रेलवे पर जलाने वाले उपयोजक सलाहकार समिति की 23वीं बैठक मंगलवार को हुबल्ली में हुई। बैठक की अध्यक्षता महाप्रबंधक संजीव किशोर ने की। यह बैठक सभी रेलवे हितधारकों के साथ बेहतर प्रतिनिधित्व और परामर्श के लिए बुलाई गई। बैठक में यात्री सुविधाओं, ट्रेन सेवा और बुनियादी ढांचे के विकास से संबंधित मुद्दों पर विस्तार से चर्चा की गई।

महाप्रबंधक संजीव किशोर ने सभी सदस्यों का स्वागत किया और 2022-23 में प्रमुख प्रदर्शन सूचकांक (केपीआई) के संदर्भ में सभी जोनल रेलवे के बीच प्रथम स्थान की समेत कई उपलब्धियों पर प्रकाश डाला। उन्होंने कहा कि रेल मंत्रालय द्वारा 'स्वच्छता पखवाड़ा 2022' के दौरान दपरे को सर्वश्रेष्ठ प्रदर्शन करने वाला रेलवे जोन भी घोषित किया गया है। उन्होंने कहा कि वारको-डी-गामा, मैसूर और

एसएसएस हुबल्ली सहित दपरे के 50 से अधिक स्टेशनों का पुनर्विकास किया जा रहा है। उन्होंने उल्लेख किया कि खोहार और छुट्टियों के मौसम के दौरान यात्रियों की सुविधा के लिए 83 विशेष ट्रेनें चलाई गईं और 1798 अतिरिक्त डिब्बे जोड़े गए। उन्होंने बुनियादी ढांचा विकास परियोजनाओं के बारे में विस्तार से बताया और आश्वासन दिया कि दपरे कनेक्टिविटी और यात्री सुविधाओं को बढ़ाने में कोई कमी नहीं छोड़ रहा है। उन्होंने बताया कि दपरे नेटवर्क का 71 प्रतिशत हिस्सा पहले ही विद्युतीकृत हो चुका है। साल 2022-23 में, 228 किमी नई लाइन और दोहरीकरण और 874 आरकेएम विद्युतीकरण (अब तक का उद्यम) पूरा किया गया।

सदस्यों को यात्री सुविधाओं, बुनियादी ढांचे के विकास, अतिरिक्त उद्धार जैसी ट्रेन सेवाओं, ट्रेनों की आवृत्ति में वृद्धि और आरओबी/आरयूसी के निर्माण से संबंधित विभिन्न मुद्दों के बारे में भी जानकारी दी गई। उन्होंने दक्षिण भारत की पहली वंदे भारत एक्सप्रेस सेवा की शुरुआत के लिए प्रधानमंत्री नरेंद्र मोदी को बधाई दी। इस दौरान राज्यसभा सांसद नारायण कोरगप्पा, गोवा सरकार के विधायी कार्य, पर्यावरण, कानून और न्यायपालिका और लोक निर्माण विभाग के मंत्री नीलेश कैब्राल और जेडआरयूसीसी सदस्य जीके अडप्पागोव्दर, वेणु यादव, रवि कुमार थेनुलापल्ली, दामोदरदास आर राव, विजय जे जावली, एम बाबू राव, देवानंद एम नाइक भंडारी, केवी वसंत कुमार, महेंद्र एच सिंघी, सुरेश कुमार, माधेयला सुकुमार, केंद्रीय हिमांशु शेखर, पीके देवासिगमानी, कृष्णमूर्ति पी और प्रसाद डी कुलकर्णी मौजूद थे। बैठक में अपर महाप्रबंधक, प्रधान विभागध्यक्ष यू सुब्बा राव, दक्षिण पश्चिम रेलवे के वरिष्ठ अधिकारी भी मौजूद थे।

किशोर ने आश्वासन दिया कि जेडआरयूसीसी सदस्यों द्वारा रखी गई विभिन्न मांगों और सुझावों को पूरा करने के लिए दपरे द्वारा गंभीर प्रयास किए जाएंगे, जो विभिन्न रेलवे हितधारकों की जरूरतों का प्रतिनिधित्व करते हैं।

अधिकारियों को घर से काम करने की अनुमति नहीं : सिद्धरामैया

दक्षिण भारत राष्ट्रमत
dakshinbharat.com

बंगलूर। कर्नाटक के मुख्यमंत्री सिद्धरामैया ने मंगलवार को कहा कि राज्य सरकार के कर्मचारियों के लिए घर से काम करने की अनुमति नहीं दी जाएगी।

मु. उ. य. म. त्री सिद्धरामैया ने जिला आयुक्तों और जिला पंचायत के अध्यक्षों को बुलाया और कहा, 'जिला और तालुक केंद्रों के अधिकारियों को घर से काम नहीं करना चाहिए। घर पर बैठकर काम न कर। घर से काम करने की अनुमति नहीं है। अगर इससे लोगों को परेशानी होगी तो सरकार बर्दाश्त नहीं करेगी।'

जनता, विधायकों और मंत्रियों की भी शिकायतें हैं कि अधिकारी फोन कॉल का जवाब नहीं देते हैं। यह ठीक नहीं है। आपको कॉल का जवाब देना चाहिए, कॉल चाहे सरकारी वेब पोर्टल को हैक करके 11 करोड़ रुपये की हेराफेरी की थी। आरोपियों ने कथित तौर पर पैसे को बिटकॉइन में बदल दिया था और बंगलूर में ड्रग तस्करों को अंजाम दिया था। इससे पहले कांग्रेस के कर्नाटक प्रभारी रणदीप सिंह सुरजेवाला ने अपने सिलसिलेवार ट्वीट में बिटकॉइन घोटाले को लेकर भाजपा के केंद्रीय नेतृत्व के साथ-साथ पूर्व मुख्यमंत्री

किसी भी दल के हों, प्रोटोकॉल का अनिवार्य रूप से पालन कर। उन्होंने चेतावनी दी कि यदि अधिकारियों की लापरवाही और अभद्रता के कारण सरकार की बदनामी हुई तो इसे बर्दाश्त नहीं किया जाएगा।

सिद्धरामैया ने डीसी और जिला पंचायत सीईओ को स्पष्ट निर्देश दिया कि वे मंत्रियों और विधायकों को सप्ताह में एक बार तालुक स्तर पर सार्वजनिक बैठकें आयोजित करने और उनकी शिकायतों का जवाब देने के लिए आमंत्रित कर। मुख्यमंत्री ने जिलाधिकारियों से सवाल किया कि 'लोग छोटी-छोटी समस्याओं के लिए घर से आते हैं तो आप किसलिए हैं।' मुख्यमंत्री बनने के बाद मैंने कई जिलों का दौरा किया है। इस दौरान आम लोगों ने सैकड़ों अनुरोध किये। लोग मेरे पास ऐसी समस्याएं लेकर आ रहे हैं, जिन्हें जिला और तालुक स्तर पर हल करने की जरूरत है।

यदि आप सार्वजनिक बैठकें करते और तुरंत समाधान करते तो ऐसा नहीं होता। उन्होंने कहा, एक सप्ताह के भीतर कुछ मुद्दों का समाधान प्रदान कर। फिर से जांचें कि क्या समस्या हल हो गई है। फिर लोगों को मेरे पास नहीं आना पड़ेगा।

कांग्रेस सरकार ने बेहद कम समय में ही अपनी लोकप्रियता गंवा दी : येडीयुरप्पा

दक्षिण भारत राष्ट्रमत
dakshinbharat.com

बंगलूर/दक्षिण भारत। कर्नाटक की सिद्धरामैया नीत कांग्रेस सरकार के सत्ता में आने के तुरंत बाद अपनी लोकप्रियता गंवाने का दावा करते हुए भारतीय जनता पार्टी (भाजपा) के वरिष्ठ नेता बी एस येडीयुरप्पा ने मंगलवार को घोषणा की कि उनकी पार्टी के नेता प्रदेश सरकार की 'विफलताओं' के मुद्दे पर राज्य भर का दौरा करेंगे। पूर्व मुख्यमंत्री ने यह भी आरोप लगाया कि सूखे जैसे अहम मुद्दों के बावजूद सरकार ने उनका समाधान करने के बजाय जनविरोधी नीति अपनाई है।

उन्होंने कहा, 'महत्वपूर्ण नेताओं की आज हुई बैठक में हमने विभिन्न मुद्दों पर चर्चा की। बहुत कम समय में ही इस सरकार ने अपनी लोकप्रियता गंवा दी है और ऐसी स्थिति में पहुंच गई है जहां उन्हें लोगों के गुस्से का सामना करना पड़ रहा है। यहां पार्टी पदाधिकारियों की बैठक का उद्घाटन करने के बाद संवाददाताओं से बातचीत करते हुए उन्होंने कहा, 'राज्य सूखा से प्रभावित है। कई ज्वलंत मुद्दे हैं लेकिन सरकार ने उनका समाधान नहीं किया है तथा वह जन-विरोधी नीति अपना रही है।'

कर्नाटक फिलहाल कावेरी का पानी तमिलनाडु को देने की स्थिति में नहीं

दक्षिण भारत राष्ट्रमत
dakshinbharat.com

बंगलूर। कर्नाटक के उपमुख्यमंत्री डी.के. शिवकुमार ने मंगलवार को कहा कि नदी घाटी क्षेत्र में बारिश कम होने की वजह से राज्य सरकार ने तमिलनाडु को देने की स्थिति में नहीं है। कावेरी नदी के जल का बहाव फिलहाल राज्य से तमिलनाडु की ओर नहीं होने का जिक्र करते हुए उन्होंने कहा कि कावेरी जल प्रबंधन प्राधिकरण में कर्नाटक के अधिकारी कम से कम पीने के लिए पानी बचाने की अपील करेंगे।

जानलेवा हमला के मामले में तीन गिरफ्तार

बंगलूर/दक्षिण भारत। बंगलूर की पूर्व विभागीय पुलिस ने व्यक्ति पर आत्मघाती हमला करने के आरोप में तीन लोगों को गिरफ्तार किया है। गौरतलब है कि गत 4 सितम्बर को कम्मनवेली मैन रोड स्थित सुखसागर होटल में तमिलनाडु की द्रमुक पार्टी के नेता, हिस्ट्री सीटर एवं रियल स्टेट उद्यमी चाय पी रहे थे। उस समय उन पर चार पांच लोगों ने जान लेवा हमला कर दिया था। घातक हथियारों से हमला कर उन्हें मृत समझ सभी भाग निकले थे। पूर्व विभाग के उप

पुलिस आयुक्त डी देवराज ने बताया कि इस सिलसिले में पुलिस ने तीन विशेष टीम बनाई और सीसीटीवी आदि की जांच की। सीसीटीवी में तमिलनाडु की नम्बर की एक कार और मोटरसाइकिल दिखाई। पुलिस नम्बर की पहचान करते हुए तमिलनाडु से प्रसन्न (26), विनोद कुमार (20) और कार्तिक (28) को गिरफ्तार किया। इस गैंग का लीडर कालेमुत्ते कोयंबटूर जेल में सजापता कैदी है। इस गैंग में चार पांच लोग और हैं जिसकी तलाश पुलिस को है।

वैज्ञानिकों ने कैसर कोशिकाओं का पता लगाने और उन्हें खत्म करने के लिए नया दृष्टिकोण विकसित किया

बंगलूर। भारतीय विज्ञान संस्थान (आईआईएससी) के वैज्ञानिकों ने कैसर कोशिकाओं का संभावित रूप से पता लगाने और उन्हें खत्म के लिए एक नया दृष्टिकोण विकसित किया है। इनमें विशेष रूप से वे कोशिकाएं शामिल हैं, जो एक 'ठोस ट्यूमर' बनाती हैं। 'एसीएस एलाइड' नैनो मैटेरियल्स' पत्रिका में प्रकाशित एक अध्ययन के अनुसार, वैज्ञानिकों ने सोने और तांबे के सल्फाइड से हाइब्रिड नैनो कण (नैनो पार्टिकल) बनाए हैं, जो ताप का उपयोग करके कैसर कोशिकाओं को खत्म कर

सकते हैं और 'साउंड वेव' यानी ध्वनि तरंगों का उपयोग करके उनका पता लगा सकते हैं। बंगलूर स्थित आईआईएससी ने सोमवार को एक बयान में कहा कि कैसर के खिलाफ लड़ाई में शुरूआती पहचान और उपचार महत्वपूर्ण हैं। इससे पहले कॉपर सल्फाइड नैनो कणों ने कैसर निदान में उनके इस्तेमाल की ओर ध्यान आकर्षित किया था, जबकि अध्ययन के अनुसार, वैज्ञानिकों ने सोने और तांबे के सल्फाइड से हाइब्रिड नैनो कण (नैनो पार्टिकल) बनाए हैं, जो ताप का उपयोग करके कैसर कोशिकाओं को खत्म कर

बिटकॉइन घोटाला : एसआईटी ने बंगलूर में आरोपियों के आवासों पर की छापेमारी

दक्षिण भारत राष्ट्रमत
dakshinbharat.com

बंगलूर। विशेष जांच दल (एसआईटी) के अधिकारी बिटकॉइन घोटाले के सिलसिले में बंगलूर में सरगना सहित अन्य आरोपियों के आवासों पर छापेमारी कर रहे हैं। सरगना श्रीकृष्ण रमेश उर्फ श्रीकी के जन्मस्थान स्थित आवास पर छापेमारी चल रही है। बंगलूर के सदाशिवनगर इलाके में अन्य आरोपी व्यक्तियों सुनीशा हेगडे और प्रसिद्ध के घरों पर भी छापेमारी की गई।

अधिकारियों ने सोमवार को क्षेत्राधिकार अवालत से तलाशी वारंट प्राप्त किया था और सुबह से ही छापेमारी चल रही है। सूत्रों के मुताबिक, राज्य पुलिस

विभाग इस जटिल मामले में इजराइली अधिकारियों की सहायता लेने पर भी विचार कर रहा है। कर्नाटक की कांग्रेस सरकार ने हाल ही में एक आदेश जारी कर सनसनीखेज बिटकॉइन घोटाले की दोबारा जांच करने का निर्देश दिया था, जिसमें कथित तौर पर राज्य के शीर्ष भाजपा नेता शामिल हैं। जांच के लिए आपराधिक जांच विभाग (सीआईडी) के तहत एसआईटी का गठन किया जा रहा है। गृह मंत्री जी परमेश्वर ने कहा कि, हमने पिछली बीजेपी सरकार के दौरान लाखों करोड़ रुपये की हेराफेरी के बारे में चर्चा की थी। अब, हमने दोबारा जांच का आदेश दिया है। सीआईडी के तहत एसआईटी का गठन किया जा रहा है। उन्होंने कहा, इस घोटाले में तकनीकी, अंतरराज्यीय और अंतरराष्ट्रीय मामले शामिल हैं। सूत्र बताते हैं कि बंगलूर में सीसीबी पुलिस द्वारा

कथित अंतरराष्ट्रीय हैकर श्रीकृष्ण की गिरफ्तारी के बाद बिटकॉइन घोटाला हुआ था। यह आरोप लगाया गया था कि आरोपी हैकर का उपयोग करके, सत्तारूढ़ भाजपा नेताओं ने उसे 2020 में हिरासत में घोटाला करने की अनुमति देकर भारी पैसा कमाया था। पुलिस ने आरोपी को कथित तौर पर नशीली दवाएं बेतेते हुए गिरफ्तार किया था। जांच में पता चला कि आरोपियों ने ऑनलाइन गेमिंग कंपनियों और सरकारी वेब पोर्टल को हैक करके 11 करोड़ रुपये की हेराफेरी की थी। आरोपियों ने कथित तौर पर पैसे को बिटकॉइन में बदल दिया था और बंगलूर में ड्रग तस्करों को अंजाम दिया था। इससे पहले कांग्रेस के कर्नाटक प्रभारी रणदीप सिंह सुरजेवाला ने अपने सिलसिलेवार ट्वीट में बिटकॉइन घोटाले को लेकर भाजपा के केंद्रीय नेतृत्व के साथ-साथ पूर्व मुख्यमंत्री

बसवराज बोम्मई पर भी हमला बोला था। बसवराज बोम्मई की भूमिका और जिम्मेदारी क्या है? (प्रासंगिक समय में प्रभारी गृह मंत्री कौन थे) और राज्य सरकार में अन्य? सुरजेवाला ने सवाल उठाया था, इससे बीजेपी की काफी फजीहत हुई थी। उन्होंने कहा, बिटकॉइन घोटाले की परतें आखिरकार खुल रही हैं। भारत के गृह मंत्री और बोम्मई को जवाब देना चाहिए। तत्कालीन कर्नाटक भाजपा सरकार के तहत बसवराज बोम्मई ने सवाल किया, कितने बिटकॉइन चोरी हुए? और किस मूल्य का? कर्नाटक में कौन शामिल है? क्या चुराए गए बिटकॉइन व्यवस्थित हैकर श्रीकृष्ण के वॉलेट से ट्रांसफर किए गए थे?

सुविचार

मिट्टी का मटका और परिवार की क्रीमत, सिर्फ बनाने वाले को ही पता होती है, तोड़ने वाले को नहीं।

दक्षिण भारत राष्ट्रमत

उचित समय पर समाधान

इस्वीसर्वी सदी में ऐसी कई समस्याएँ हैं, जिनका उचित समय पर समाधान नहीं ढूँढा गया तो पर्यावरण को गंभीर नुकसान हो सकते हैं। इनके प्रभावों से मनुष्य नहीं बच सकता। आज जलवायु परिवर्तन एक बड़ा मुद्दा है। हर साल वायु प्रदूषण पर आने वाली अंतरराष्ट्रीय रिपोर्ट बताती है कि कई शहरों में हालात बड़े मुश्किल होते जा रहे हैं। इनमें भारत के शहर भी शामिल हैं। ईंधन की कीमतों के कारण आज भी एक बड़ी आबादी भोजन पकाने में लकड़ी या कोयले का इस्तेमाल कर रही है। इससे वायुमंडल में धुआँ घुल रहा है। इन समस्याओं पर लिखा, बोला तो खूब जाता है, लेकिन समाधान की दिशा में उतने कदम नहीं उठाए जाते। आज समय आ गया है कि सभी देशों की सरकारें गंभीरता से विचार करें और धरती बचाने के लिए ठोस पहल पर अमल करें। प्रधानमंत्री नरेंद्र मोदी ने वाहन विनियमनों के संगठन सोसायटी ऑफ इंडियन ऑटोमोबाइल मैनुफैक्चरर्स (सियाम) के वार्षिक सम्मेलन में अपने संदेश में उचित ही कहा है कि 'एक ऐसा गतिशील पारिस्थितिकी तंत्र विकसित करने की जरूरत है, जो टिकाऊ तथा पर्यावरण के अनुरूप हो।' निरसंदेह विकास जरूरी है, लेकिन पर्यावरण को नुकसान पहुंचाकर नहीं होना चाहिए। अन्यथा आज का विकास भविष्य में मुसीबत बन सकता है। प्रधानमंत्री ने एथनॉल, फ्लेसक फ्यूल, सीएनजी, बायो-सीएनजी, हाइड्रिड इलेक्ट्रिक और हाइड्रोजन जैसी कई वैकल्पिक प्रौद्योगिकियों का हवाला देते हुए कार्बन उत्सर्जन तथा तेल आयात पर भारत की निर्भरता कम करने के लिए ठोस प्रयास जारी रखने और उन्हें अधिक बढ़ाने की जरूरत पर भी जोर दिया, जो आज अत्यधिक प्रासंगिक हैं। हमें तेल के बजाय ऐसी प्रौद्योगिकियों को अपनाना होगा, जो पर्यावरण की 'मित्र' हैं।


सियाम के वार्षिक सम्मेलन में केंद्रीय सड़क परिवहन एवं राजमार्ग मंत्री नितिन गडकरी ने भी बढ़ते प्रदूषण स्तर को स्वास्थ्य के लिए चिंता का गंभीर विषय बताकर डीजल वाहनों पर निर्भरता कम करने का संकेत दिया। हालांकि बाद में उन्होंने यह भी स्पष्टीकरण दिया कि डीजल वाहनों पर 10 प्रतिशत अतिरिक्त कर लगाने का कोई प्रस्ताव नहीं है। गडकरी ने एथनॉल जैसे पर्यावरण-अनुकूल वैकल्पिक ईंधन और हरित हाइड्रोजन पर ध्यान केंद्रित करने के लिए कहा, जिसकी आज सख्त जरूरत है। यह सुखद है कि देश में इलेक्ट्रिक वाहनों के प्रति लोगों का रुझान बढ़ रहा है। अगर एथनॉल और हरित हाइड्रोजन जैसे विकल्प लोकप्रिय होंगे तो इससे न केवल प्रदूषण की समस्या का ठोस समाधान निकलेगा, बल्कि विदेशी मुद्रा भंडार भी मजबूत होगा। वर्ष 2070 तक शुद्ध शून्य कार्बन उत्सर्जन का लक्ष्य हासिल करने के लिए अभी से तैयारी करनी होगी। वहीं, भोजन पकाने में सौर ऊर्जा को बढ़ावा देना होगा। प्रधानमंत्री नरेंद्र मोदी भी ऊर्जा के इस स्वरूप पर बहुत जोर देते हैं। हाल में घरेलू एलपीजी गैस सिलेंडर की कीमत में कटौती की गई थी, लेकिन यह अब भी मध्यम वर्गीय परिवार की रसोई के लिए ज़्यादा है। जब गैस सिलेंडर की कीमत बढ़ती है, तो इन परिवारों की चिंता भी बढ़ जाती है। इसका स्थायी समाधान ढूँढना होगा, जो सौर ऊर्जा में नजर आता है। सरकार को चाहिए कि वह सोलर स्टोव के उपयोग को बढ़ावा दे। यह सूर्य की धूप से गर्म होने वाला ऐसा चूल्हा है, जिस पर दिन में आसानी से खाना पकाया जा सकता है। इसके अलावा बैटरी जुड़ी होने से रात को भी इस्तेमाल किया जा सकता है। मध्य प्रदेश का बांधा गांव सौर ऊर्जा से खाना पकाने के लिए विख्यात हो चुका है। देश के अन्य गांव और शहर भी इससे प्रेरणा लेकर क्रांतिकारी बदलाव ला सकते हैं। इन दिनों अफ्रीका के कई गांवों में एक खास तरह का सोलर चूल्हा बहुत लोकप्रिय हो रहा है। धातु की एक गोल छतरी पर बहुत सारे छोटे दर्पण लगाकर तैयार किया गया यह चूल्हा धूप में खूब काम करता है। इस पैराबोलिक सोलर स्टोव को देखकर लोग चकित हैं, क्योंकि इससे उनका गैस सिलेंडर / परंपरागत ईंधन पर होने वाला काफी खर्च बच जाता है। हमारे देश में इसके सफल होने के लिए पर्याप्त संभावनाएँ मौजूद हैं। कुछ जगहों पर इसका उपयोग हो रहा है। अगर सरकार इसे बढ़ावा दे तो यह कमाल कर सकता है।

ट्वीटर टॉक



कांग्रेस सरकार के खिलाफ पहले सरकार में मंत्री अशोक चौधना जी ने धरना दिया और अब पूर्व मंत्री भरत सिंह जी ने विरोध स्वरूप मुंडन करवाया है। राजस्थान में कांग्रेस की विदाई और भाजपा के सत्ता में आगमन के साथ ही सुशासन आयेगा और राजस्थान के माथे से भ्रष्टाचार का कलंक मिटेगा।

—राजेंद्र रावोड़



नमो अरिहतांगं। नमो सिद्धांगं। नमो आयरियांगं। शान्ति, त्याग, तपस्या एवं सद्भाव का पवित्र पर्व 'पर्युषण' की आप सभी को हार्दिक शुभकामनाएं। सम्पन्न के इस महापर्व के शुभ अवसर पर मैं प्रदेश की खुशहाली व मूर्ध्दि की कामना करता हूँ।

—गोविंद सिंह डोटसरा



चाकसु से निवाई परिवर्तन संकल्प यात्रा-1 में भाजपा कार्यकर्ताओं एवं हजारों की संख्या में आमजन ने अपनी सहभागिता सुनिश्चित की। परिवर्तन यात्रा जन-जन की परिवर्तन यात्रा बन चुकी है और गहलोत के जंगल राज को उखाड़ने के लिए आम जन तैयार हैं।

—अरुण सिंह

प्रेरक प्रसंग

अहंकार की पहचान

एक मूर्तिकार ऐसी मूर्तियां बनाता था, जो वास्तव में सजीव लगती थीं। लेकिन उस मूर्तिकार को अपनी कला पर बड़ा घमंड था। उसे जब लगा कि जल्दी ही उसकी मृत्यु होने वाली है तो वह परेशानी में पड़ गया। यमदूतों को भ्रमित करने के लिए उसने एकदम अपने जैसी दस मूर्तियां बना डालीं और योजनानुसार उन बनाई हुई मूर्तियों के बीच में यह स्वयं जाकर बैठ गया। यमदूत जब उसे लेने आए तो एक जैसी ग्यारह आकृतियां देखकर स्तब्ध रह गए। इनमें से वास्तविक मनुष्य कौन है, नहीं पहचान पाए। वे सोचने लगे, अब क्या किया जाए। मूर्तिकार के प्राण अगर न ले सके तो सृष्टि का नियम टूट जाएगा और सत्य परखने के लिए मूर्तियां तोड़े तो कला का अपमान होगा। अचानक एक यमदूत को मानव स्वभाव के सबसे बड़े दुर्गुण अहंकार की याद आई। उसने चाल चलते हुए कहा, 'काश! इन मूर्तियों को बनाने वाला मिलता तो मैं उसे बताता कि मूर्तियां तो अति सुंदर बनाई हैं, लेकिन इनको बनाने में एक त्रुटि रह गई। यह सुनकर मूर्तिकार का अहंकार जग उठा कि इस कार्य में तो मैंने अपना पूरा जीवन समर्पित किया है। यह बोल उठा, 'कैसी त्रुटि? त्रुट से यमदूत ने उसका हाथ पकड़ लिया और बोला, 'बस यही त्रुटि कर गए तुम, अहंकार में भूल गए कि बेजान मूर्तियां बोला नहीं करती।'

महत्त्वपूर्ण

Printed & Published by Devendra Sharma on behalf of owners M/s. New Media Company, 6/4, 1st floor, Cantonment station road, Bengaluru-51and printed at Dinashudra Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act). Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. RNI No. 58061/93. Regn No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वेबिंक, वर्गीकृत, टैडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में सम्पत्त जानकारी यह स्वयं प्राप्त कर लें। दक्षिण भारत राष्ट्रमत समूह उद्योगों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा वारा पूरा नहीं करता है तो दक्षिण भारत राष्ट्रमत समूह के संपादक, मुद्रण एवं प्रकाशक या मालिकाना को पाठक किसी भी रूप में उत्तरदाई नहीं बना सकता है। — दक्षिण भारत राष्ट्रमत

सामयिक

जी-20 सम्मेलन से विश्व बिरादरी में बड़ी भारत की प्रतिष्ठा

राजेश माहेधरी

इसमें कोई दो राय नहीं है कि तमाम तरह की आशंकाओं को दरकिनारा करते हुए जी-20 सम्मेलन भव्यता और गर्वितभाव से संपन्न हुआ। इस पूरे आयोजन का श्रेय मोदी सरकार और देश की जनता को जाता है। टीम मोदी ने जिस बेहतर तरीके से इस बड़े आयोजन को पूर्णता तक पहुंचाया उसकी जितनी तारीफ की जाए उतनी कम है। सफल सम्मेलन के बाद विश्वबिरादरी में भारत की प्रबंधन क्षमता के साथ ही कूटनीतिक कौशल की जय-जयकार हो रही है। पिछले साल जी-20 की मेजबानी मिलने के बाद से ही भारत सरकार इसकी तैयारियों में जुट गई थी। एक रिपोर्ट के मुताबिक इसकी तैयारी को लेकर देश के 50 से अधिक शहरों में करीब 200 बैठकों का आयोजन किया गया। जी-20 विश्वके 20 सबसे ताकतवर देशों का एक समूह है, जो अंतरराष्ट्रीय स्तर पर आर्थिक, कूटनीतिक और पर्यावरण के मुद्दों पर विचार-विमर्श करता है। साथ ही इसका हल निकालने की कोशिश करता है। वास्तव में इस आयोजन की तैयारी इस तरीके से की गई थी कि विदेशी मेहमानों को भारत की विरासत और सांस्कृतिक खूबसूरती का सहज अनुभव हो सके।

भारत की आंचलिक विविधता के साथ ही सांस्कृतिक विरासत को जित प्रभावशाली ढंग से विदेशी मेहमानों के समक्ष पेश किया गया उससे इस सम्मेलन की खूबसूरती और बढ़ गई। राजघाट पर महात्मा गांधी की समाधि के समक्ष 20 राष्ट्रप्रमुखों का एक साथ अर्वाचन खड़े होने का दृश्य भारतीय चिंतन के प्रति वैश्विक स्वीकृति का प्रमाण कहा जा सकता है। विकसित और विकासशील देशों के प्रतिनिधियों के अलावा अनेक अंतरराष्ट्रीय विदेशी संगठनों के जो प्रमुख इस सम्मेलन के दौरान दिल्ली में उपस्थित रहे वे सब भी बदले हुए भारत को देखकर अभिभूत हो उठे। भारत ने जी-20 शिखर सम्मेलन को सफल बनाने के लिए अपने कूटनीतिक कौशल का जैसा परिचय दिया है, वैसा इसके पहले शायद ही इस समूह की अध्यक्षता करने वाले किसी देश ने दिया हो।



जी-20 समिट भारत के लिहाज से काफी कामयाबी वाला रहा। जहां एक ओर भारत ने अफ्रीकी देशों के संगठन को जी-20 देशों के समूह में शामिल करा लिया। वहीं सर्वसम्मति से नई दिल्ली घोषणापत्र पारित करा दिया। यही नहीं, घोषणापत्र में रूस यूक्रेन की जंग को लेकर रूस को कटघरे में न खड़ा करना, यह भारत के लिए बड़ी कूटनीतिक उपलब्धियों वाला रहा। भारत के इस कदम से रूस भी हैरान हो गया। रूसी विदेश मंत्री ने भी भारत के इस कदम की सराहना की। यहां तक कि इस मामले में चीन ने भी जी-20 को सराहा और सफल आयोजन पर चीनी सरकार के मुखपत्र 'लोक टाइम्स' ने तारीफ की।

भारत ने न केवल सतत एवं समावेशी विकास को प्राथमिकता दी बल्कि लैंगिक समानता जैसे विषयों को भी महत्व दिया। इसके साथ ही उसने इस पर भी बल दिया कि डिजिटल क्रांति का लाभ विश्वके निर्धन-बंधित लोगों को भी मिलना चाहिए। मोदी सरकार ने देश के अनेक हिस्सों में जी-20 के विभिन्न समूहों की बैठकों आयोजित कर विश्वको देश की समृद्ध सांस्कृतिक विरासत और विविधता से परिचित कराया। यह सम्मेलन भारत के आर्थिक, सामरिक और कूटनीतिक हितों की दृष्टि से बेहद उपयोगी साबित हुआ। विशेष रूप से मध्य पूर्व से होते हुए यूरोप तथा अमेरिका तक के जिस करिडोर के प्रस्ताव को इस सम्मेलन में अंतिम परचम दिया गया यह प्रधानमंत्री मोदी की बड़ी सफलता है क्योंकि इसके कारण चीन के राष्ट्रपति जिनिंग के वन बेल्ट वन रोड नामक प्रकल्प की बची खुची हवा भी निकल गई। जिस तरह से इस परियोजना से एक के बाद एक देश हाथ खींचते जा रहे हैं उससे जिनिंग की चमक और धमक दोनों में कमी आई है। यहां तक कि उसके पिछे पाकिस्तान तक में उसका विरोध होने लगा। अनेक देशों ने वन बेल्ट वन रोड से अपने हाथ खींचकर प्राचीन सिल्क रूट को पुनर्जीवित करने की चीन की योजना को पत्तीता लगा दिया है।

इसी तरह अफ्रीकी यूनियन को जी-20 का सदस्य बनवाने में भी प्रधानमंत्री ने उल्लेखनीय भूमिका का निर्वहन किया। अफ्रीकी संघ को जी-20 में शामिल किए जाने के बाद जब प्रधानमंत्री मोदी ने अफ्रीकी यूनियन के अध्यक्ष अजाली औसमानी को गले लगाया तो उन्होंने कहा कि यह उनको लिए भावनात्मक पल था। अजाली औसमानी ने कहा कि मैं रोने वाला था। यह मुझे बहुत भावुक करने वाला था।

यद्यपि वास्तव में, हमने सोचा था कि इस पर बहस होगी और फिर कोई निर्णय लिया जाएगा, लेकिन शिखर सम्मेलन की शुरुआत में ही यह घोषणा की गई कि हम इसके एक सदस्य हैं। इस सम्मेलन की सबसे खास बात ये रही कि भले ही रूस के राष्ट्रपति पुतिन और चीन के राष्ट्रपति जिनिंग नई दिल्ली नहीं आए किंतु साझा घोषणापत्र पर जिस तरह सर्वसम्मति बनी वह भारतीय कूटनीति का ही कमाल कहा जायेगा। इसी तरह यूक्रेन के मामले में भी जिस तरह का संयमित संदेश

प्रदर्शित किया गया वह सम्मेलन में शामिल सदस्यों की परिपक्वता का प्रमाण बन गया।

भारत की अध्यक्षता में जी-20 शिखर सम्मेलन अपने मूल एजेंडा और परिणामों के मामले में इतिहास का सबसे महत्वाकांक्षी व सफल सम्मेलन साबित हुआ है। इसमें कुल 112 परिणाम दर्तावेज व अध्यक्षीय दर्तावेज तैयार किए गए। पिछले सम्मेलन से तुलना करें, तो यह दोगुने से भी ज्यादा है। इसी वजह से इसे अब तक का सबसे सफल सम्मेलन माना जा रहा है। इनमें 73 परिणाम दर्तावेज यानी आउटकम डॉक्यूमेंट्स हैं, जो सदस्य देशों के मंत्रियों की ओर से बीते महीनों में देश के विभिन्न शहरों में हुई बैठकों में बनी सहमति पर तैयार हुए हैं। इन्हें लाइन ऑफ एफर्ट दर्तावेज भी कहते हैं। वहीं, 39 संलग्न दर्तावेज हैं, जिन्हें कार्य समूह के दर्तावेजों से अलग अध्यक्षीय दर्तावेज कहा जाता है। जी-20 दिल्ली घोषणा पत्र के जरिये भारत ने दुनिया के लिए संयुक्त सुनहरा भविष्य बुन दिया है। भारत ने अपनी बात पर खरा उतरकर दिखाया। 16 नवंबर, 2022 को प्रधानमंत्री नरेंद्र मोदी ने बाली में जी-20 शिखर सम्मेलन के समापन के दौरान हैंडओवर कार्यक्रम में बताया था कि भारत की जी-20 अध्यक्षता के लिए उनका मंत्र या दृष्टिकोण क्या है, और क्या होगा वृ समावेशी, महत्वाकांक्षी, निर्णायक और कार्यान्वयी - ये चार शब्द थे। आज, 10 महीने बाद, प्रधानमंत्री नरेंद्र मोदी और भारत ने साबित कर दिखाया कि दुनिया के लिए सबसे चुनौतीपूर्ण समय में भी भारतीय यह हासिल कर सकते हैं, जो उन्होंने तय किया है। स्पष्ट है कि जी-20 सम्मेलन के बाद भारत के प्रति विश्वसमुदाय की धारणा जरूर बदलेगी।

वास्तव में ऐसा होने भी लगा है, क्योंकि दुनिया के कई बड़े और कहीं अधिक उन्नत देश इससे चकित हैं कि भारत ने तकनीक का किस तरह बड़े पैमाने पर उपयोग कर अपने लोगों को मुख्यधारा से जोड़ने के साथ उनकी जीवन को सुगम बनाया है। जी-20 शिखर सम्मेलन का निष्कर्ष कुछ भी हो, यह तय है कि भारत का अंतरराष्ट्रीय कद एवं उसकी महत्ता और अधिक बढ़ने वाली है। इस आयोजन के बाद भारत का कद विश्वसमुदाय में पहले से और उंचा हुआ है। जिसके कारण विरोधियों का चिंतित होना स्वाभाविक है।

वास्तव में ऐसा होने भी लगा है, क्योंकि दुनिया के कई बड़े और कहीं अधिक उन्नत देश इससे चकित हैं कि भारत ने तकनीक का किस तरह बड़े पैमाने पर उपयोग कर अपने लोगों को मुख्यधारा से जोड़ने के साथ उनकी जीवन को सुगम बनाया है। जी-20 शिखर सम्मेलन का निष्कर्ष कुछ भी हो, यह तय है कि भारत का अंतरराष्ट्रीय कद एवं उसकी महत्ता और अधिक बढ़ने वाली है। इस आयोजन के बाद भारत का कद विश्वसमुदाय में पहले से और उंचा हुआ है। जिसके कारण विरोधियों का चिंतित होना स्वाभाविक है।

चिंतन

अब अदालतें भी चिन्तित हैं माता-पिता की उपेक्षाओं पर

ललित गर्ग

मोबाईल : 9811051133

नये बने रहे समाज एवं पारिवारिक संरचना में माता-पिता का जीवन एक त्रासदी एवं समस्याओं का पहाड़ बनता जा रहा है, समाज में बच्चों के द्वारा बुजुर्ग माता-पिता की उपेक्षाओं एवं उनके प्रति बरती जा रही उदासीनता इतनी अधिक बढ़ गयी है कि अदालतों को उखल देना पड़ रहा है। माता-पिता भोजन-पानी, दवाई, जरूरत की चीजों से महसूस ही नहीं हो रहे हैं बल्कि उनके सम्मान की स्थितियां भी नगण्य होती जा रही है। युद्ध माता-पिता की यह दुर्दशा एक विकराल समस्या के रूप में उभर रही है। सुविधावाद, भौतिकता एवं धन के बढ़ते वर्चस्व के बीच माता-पिता अपने ही बच्चों की प्रताड़ना के शिकार हैं। ऐसी बढ़ती समस्याओं पर नियंत्रण के लिये अदालतों को न सिर्फ दखल देना पड़ रहा है बल्कि बच्चों को पाबंद करना पड़ रहा है कि वे अपने बुजुर्ग माता-पिता की

देखभाल करें और उनको सम्मान दें। मद्रास उच्च न्यायालय का ऐसा ही एक फैसला आज के समाज में खून के रिश्तों पर सवाल खड़ा करने वाला है। न्यायालय ने अपने फैसले में साफ किया है कि बुजुर्ग अभिभावकों की इच्छा पूरी करना बच्चों का दायित्व है। न्यायालय का यह फैसला सिर्फ किसी बच्चे और अभिभावकों के बीच संपत्ति विवाद तक सीमित नहीं है। इसे व्यापक अर्थ में देखने और समझने की जरूरत है। संवेदनशील मानसिकता के निर्माण से समाज का माहौल बदल सकता है। अदालत चाहती है कि युद्ध माता-पिता को उदासीनता एवं उपेक्षा से मुक्ति देकर उन्हें सुरक्षा कवच मानने की सोच को विकसित किया जाये ताकि एक आदर्श परिवार की संरचना को जीवित किया जा सके एवं युद्धों के स्वास्थ्य, निष्कटक एवं कुठारहित जीवन को प्रबंधित किया जा सकता है। युद्धों को बंधन नहीं, आत्म-गौरव के रूप में स्वीकार कराने की अपेक्षा को अदालत ने उजागर कर समाज को जागृत करने का सहनीय काम किया है।

वर्तमान युग की बड़ी विडम्बना एवं विस्मयिता है कि युद्ध अपने ही घर की दहलीज पर सहमा-सहमा खड़ा है, युद्धों की उपेक्षा स्वस्थ

एवं सुसंस्कृत परिवार परम्परा पर काला दाग बनता जा रहा है। अदालत की यह संवेदनशील सोच है जिससे बच्चों एवं माता-पिता के बीच बढ़ते फासलों को दूर किया जा सकता है। अदालत चाहती है कि ऐसा परिवेश निर्मित हो जिसमें परिवार के युद्ध हर्म कभी बोज के रूप में दिखाई न दें, हमें यह कभी नहीं सोचना पड़े कि इनकी उपस्थिति हमारी स्वतंत्रता को बाधित करती है।

उन्हें पारिवारिक धारा में बांधकर रखा जाये। लेकिन हम सुविधावादी एकांगी एवं संकीर्ण सोच की तंग गलियों में भटक रहे हैं तभी युद्ध माता-पिता की आंखों में भविष्य को लेकर भय है, असुरक्षा और दहशत है, दिल में अन्तहीन दर्द है। इन त्रासद एवं डरावनी स्थितियों से युद्ध माता-पिता को मुक्ति दिलानी होगी। स्वामी की संभानना हर समय है। हम पारिवारिक जीवन में युद्ध माता-पिता को सम्मान दें, इसके लिये सही दिशा में चले, सही सोचें, सही करें। युद्ध माता-पिता से जुड़े मामलों का बोझ अदालतों में बढना एक गंभीर समस्या है, इसके लिये आज विचारक्रांति ही नहीं, बल्कि व्यक्तिक्रांति एवं परिवार-क्रांति की जरूरत है।

मंथन

जी-20 में नीतीशकुमार की उपस्थिति, एक तीर दो शिकार

अशोक भाटिया

मोबाईल : 9221232130

बिहार में भाजपा के साथ गठबंधन तोड़ने के एक साल से भी ज्यादा समय बाद मुख्यमंत्री नीतीश कुमार की दिल्ली में जी20 रात्रिभोज पर प्रधानमंत्री नरेंद्र मोदी के साथ मुलाकात क्या हुई, राजनीति में तर्क-तर्ह की अटकलबाजियों का बाजार गर्म होने लगा। सारी अटकलबाजियों की जड़ एक तस्वीर है, जो सोशल मीडिया पर खूब वायरल है। इसमें प्रधानमंत्री मोदी बिहार के मुख्यमंत्री नीतीश कुमार और झारखंड के मुख्यमंत्री हेमंत सोरेन का परिचय अमेरिकी राष्ट्रपति जो बाइडेन से कराते नजर आ रहे हैं। तस्वीर में बाइडेन के साथ राष्ट्रपति द्रौपदी मुर्मु भी मौजूद हैं। खुद प्रधानमंत्री मोदी ने भी अपने सोशल मीडिया पर इसे पोस्ट किया था। इंडिया गठबंधन के कई मुख्यमंत्री जी20 डिनर से दूर रहे। गौरतलब है कि जी20 डिनर के लिए 'प्रेसिडेंट ऑफ भारत' के नाम से देश के सभी राज्यों के मुख्यमंत्री को नियंत्रण भेजा गया था। लेकिन, इससे विपक्षी इंडिया गठबंधन के कई मुख्यमंत्रियों ने अलग-अलग कारणों से कब्रि काट लिया। जिस तस्वीर की बात हम कर रहे हैं, वह इसलिए खास है कि इसमें मौजूद दोनों ही मुख्यमंत्री इंडिया गठबंधन के ही सदस्य हैं।

कई महीनों बाद प्रधानमंत्री मोदी से हुई नीतीश की मुलाकात पहले जी20 डिनर में विपक्ष शासित राज्यों के जिन मुख्यमंत्रियों के शामिल होने की संभावना सबसे कम लगा रही थी, उसमें नीतीश सबसे प्रमुख थे। क्योंकि, वे पिछले कई महीनों में ऐसे तमाम कार्यक्रमों में नहीं पहुंचे थे, जिसमें प्रधानमंत्री नरेंद्र मोदी शामिल होने वाले थे। यही नहीं विपक्षी दलों के इंडिया गठबंधन के भी असली

सूत्रधार वही हैं, जिसका मुख्य एजेंडा ही प्रधानमंत्री मोदी और उनकी अगुवाई वाली बीजेपी-एनडीए का विरोध करना है। इंडिया बैठक की पहली बैठक उन्होंने पटना में ही आयोजित करवाई थी और उसकी कामना भी उन्होंने ही संभाली थी।

गौरतलब है कि नीतीश कुमार भले ही इस वक्त इंडिया गठबंधन का हिस्सा हैं और 2024 लोकसभा चुनाव से पहले विपक्ष को एकजुट करने में उन्होंने अगुआ की भूमिका निभाई है, मगर इस गठबंधन की बेंगलुरु और मुंबई में हुई बैठकों में जिस तरीके से नीतीश कुमार की एक नेता की भूमिका में नजर आ रहे थे मगर बेंगलुरु और मुंबई की बैठक को कांग्रेस ने जिस तरीके से हाईजैक किया है उसके बाद नीतीश कुमार अब इस विपक्षी गठबंधन में अलग-थलग नजर आने लगे। नीतीश कुमार जिन्होंने विपक्षी दलों को एकजुट किया और इंडिया गठबंधन के बनने के बाद उन्हें इस बात की उम्मीद थी कि सभी विपक्षी दल के नेता उन्हें इस गठबंधन का संयोजक बनाएंगे, मगर ऐसा कुछ भी अब तक नहीं हुआ। सूत्रों से मिली जानकारी के दौरान नीतीश कुमार को उम्मीद थी कि मुंबई की बैठक में गठबंधन के संयोजक के नाम का ऐलान किया जाएगा मगर आरजेडी सुप्रिमो लालू प्रसाद ने नीतीश के साथ बड़ा खेल कर, दिया जिसके बाद विपक्षी गठबंधन में किसी भी संयोजक के नाम की घोषणा नहीं हुई बल्कि इससे अलग से 14 सदस्य कोऑर्डिनेशन कमेटी का गठन कर दिया गया। सूत्रों के मुताबिक, नीतीश कुमार के संयोजक नहीं बनने के पीछे की बड़ी वजह आरजेडी सुप्रिमो लालू प्रसाद हैं। दरअसल, जो जानकारी सामने आ रही है उसके मुताबिक लालू और कांग्रेस ने आपस में मिलकर नीतीश कुमार का खेल बिगाड़ दिया है। बताया जा रहा है कि नीतीश कुमार जहां उम्मीद कर रहे थे कि मुंबई की बैठक में उन्हें संयोजक बनाया जाएगा, वहीं दूसरी तरफ लालू ने नीतीश का खेल बिगाड़ते



हूए यह घोषणा कर दी थी कि इससे विपक्षी गठबंधन में एक नहीं बल्कि 3 या 4 संयोजक बनाए जा सकते हैं और प्रत्येक संयोजक को तीन या चार राज्यों की जिम्मेदारी सौंपी जा सकती है। मुंबई की बैठक में हुआ भी ऐसा ही। किसी भी एक संयोजक के नाम का ऐलान नहीं हुआ और इससे अलग इंडिया गठबंधन के कोऑर्डिनेशन कमेटी के नाम की घोषणा हो गई।

गौरतलब है कि पिछले साल जब द्रौपदी मुर्मु देश की राष्ट्रपति बनी थीं तो उस वक्त नीतीश कुमार एनडीए में ही थे, मगर द्रौपदी मुर्मु के शपथ ग्रहण समारोह में वह शामिल नहीं हुए थे। ऐसे में सवाल खड़े हो रहे हैं कि इस बार जब नीतीश कुमार विपक्ष में हैं तो आखिर ऐसा क्या हो गया कि राष्ट्रपति के रात्रि भोज के कार्यक्रम में नीतीश कुमार पहुंच गए, जबकि विपक्षी गठबंधन के कई मुख्यमंत्रियों ने ऐसे कार्यक्रम से अपने आप को दूर रखा? इसका जवाब दरअसल यह है कि नीतीश कुमार की विपक्षी गठबंधन में हो रही लगातार अनदेखी को ध्यान में रखते हुए नीतीश कुमार ने राष्ट्रपति के भोज कार्यक्रम में शामिल होने का दांव चला ताकि विपक्षी दलों को इस बात का एहसास कराया जा सके कि

नीतीश कुमार के रास्ते और विकल्प पूरी तरीके से खुले हुए हैं और अगर उन्हें इंडिया गठबंधन में कोई महत्वपूर्ण और बड़ी भूमिका नहीं मिली तो वह दोबारा भाजपा के साथ भी जा सकते हैं। चुनावी रणनीतिकार प्रशांत किशोर का भी मानना है कि नीतीश कुमार के राष्ट्रपति के भोज कार्यक्रम में शामिल होने के कदम इसी से जुड़ा है। इंडिया गठबंधन में लालू के एक्टिव होने के बाद नीतीश कुमार, जो अलग-थलग हो चुके हैं उन्होंने भी लालू और कांग्रेस को अपने तरीके से चेतावनी दे दी है कि उनकी भूमिका को विपक्षी गठबंधन में दरकिनारा ना किया जाए।

माना जा रहा है कि भाजपा के बड़े नेताओं ने भले ही नीतीश कुमार को लेकर यह ऐलान कर रखा है कि अब उनकी तीसरी बार दोबारा एनडीए में एंटी नहीं होगी मगर भाजपा को इस बात का एहसास है कि जब नीतीश कुमार का साथ उन्हें मिला था तो 2019 लोकसभा चुनाव में 40 में से 39 सीटें एनडीए गठबंधन ने जीती थीं। वहीं 2024 में भी यह तभी संभव होगा जब नीतीश कुमार लालू से अलग बहकर एक बार फिर एनडीए में आ जाएं। भाजपा को एहसास है कि अगर नीतीश कुमार एक बार फिर से एनडीए में शामिल हो जाते हैं तो बिहार में इसका फायदा उठेगा मिलेगा। मगर दूसरा सवाल यह भी खड़ा होता है कि क्या भाजपा इस बात का जोखिम उठाएगी कि जो नीतीश कुमार, जिनकी बिहार में राजनीतिक कद काफी घट चुकी है और किसी भी विध्वंसनीयता भी लगभग समाप्त हो चुकी है उन्हें फिर से मुख्यमंत्री बनाए और फिर उन्हें के नेतृत्व में 2024 का लोकसभा चुनाव लड़े? नीतीश कुमार अगर दोबारा भाजपा के साथ आते हैं तो किस रूप में आएं और किस तरीके से भाजपा उन्हें अपने साथ ले गई इसके भी लेकर अभी बड़े सवाल खड़े हो रहे हैं। हाल फिलहाल तो नीतीशकुमार ने एक तीर से दो निशान साध दिए हैं।

दक्षिण भारत राष्ट्रमत

जानकारी



एआईसीसी महासचिव प्रियंका गांधी यादव ने मंगलवार को कुल्लू बाढ़ प्रभावित लोगों का हाल जाना।

तालिबान के विभिन्न गुटों में बंटने से अफगानिस्तान गृह युद्ध की ओर बढ़ रहा है

वार्शिंगटन/भाषा

अफगानिस्तान के पूर्व कमांडर ने कहा कि अमेरिकी सेना के दो साल पहले अचानक काबुल छोड़ने के बाद देश में गृहयुद्ध की स्थिति पैदा हो रही है। तालिबान अब गुटबाजी से पीड़ित है और यह तेजी से विदेशी आतंकवादियों के लिए एक सुरक्षित पनाहगाह बनता जा रहा है। अफगानिस्तान की राजधानी काबुल पर वर्ष 2021 में कब्जे के दौरान सेना के चीफ ऑफ स्टाफ लेफ्टिनेंट जनरल हियतुल्लाह अलीजई ने 'पीटीआई-भाषा' से एक साक्षात्कार में कहा था, मेरा मानना है कि अफगानिस्तान में स्थिति बहुत गंभीर और खतरनाक है और यह एक खतरनाक दिशा की तरफ बढ़ रही है। इस स्थिति में अफगानिस्तान में गृह युद्ध या फिर देश विभाजित हो सकता है। ऐसा इसलिए है क्योंकि बीते दो वर्षों में इस पर आतंकवादियों का नियंत्रण

रहा है और इसका शासन उन्हीं के हाथों में है। अलीजई वर्तमान में अमेरिका में रह रहे हैं और उन्होंने हाल में देश के बाहर अफगानिस्तान के लोगों को एकजुट करने के लिए एक पहल शुरू की है। अफगानिस्तान की मौजूदा स्थिति पर गहरी निराशा व्यक्त करते हुए पूर्व कमांडर ने अफगानिस्तान और उसके लोगों को अचानक तालिबान के रहम पर छोड़ने के लिए जो बाइडन प्रशासन को दौबी ठहराया। उन्होंने कहा कि तालिबान के शासन में अफगानिस्तान में आतंकी संगठनों की संख्या बढ़ी है। पूर्व कमांडर ने आरोप लगाया कि अल-शबाब जैसे अफ्रीकी आतंकवादी समूहों ने भी अफगानिस्तान में अपने घेर जमा लिए हैं और अपने आतंकवादियों को प्रशिक्षण देना भी शुरू कर दिया है। उन्होंने कहा, अफगानिस्तान में ये सब कुछ तालिबान के शासन में हो रहा है। अलीजई ने कहा, यही स्थिति है। अल-कायदा सक्रिय है।

दाएश अधिक से अधिक सक्रिय हो रहा है और विभिन्न हिस्सों में तालिबान शासन के खिलाफ कई विरोधी समूहों की घोषणा और स्थापना की जा रही है, जो निश्चित रूप से अफगानिस्तान को एक और गंभीर गृह युद्ध या संभावित विभाजन की ओर ले जाएगा। एक सवाल के जवाब में अलीजई ने कहा कि तालिबान के तहत अफगानिस्तान आतंकवादियों के लिए पनाहगाह बनता जा रहा है। उन्होंने कहा, मुझे लगता है कि उस समय बाइडन प्रशासन ने या खासतौर पर स्वयं बाइडन ने बहुत बड़ी भूल की थी। उनके पास अफगानिस्तान के बारे में अधिक जानकारी जुटाने तथा देश की स्थिति के बारे में थोड़ा और गहराई से जानने का अवसर था। लेकिन यह निर्णय बहुत ही जल्दबाजी में लिया गया और यहां तक कि फैंसले के वक्त अफगानिस्तान में मौजूदा स्थिति के बारे में भी नहीं सोचा गया।

चुनाव रिश्तत केस

केरल की अदालत ने सख्त रुख अपनाया, सुरेंद्रन और अन्य को पेश होने को कहा

तिरुवनंतपुरम/एजेन्सी। केरल की एक अदालत ने मंगलवार को चुनावी रिश्तत मामले में आरोपी के रूप में नामित राज्य भाजपा अध्यक्ष के. सुरेंद्रन और अन्य के अदालत में पेश नहीं होने पर नाराजगी जताई। सुरेंद्रन के अलावा पांच और स्थानीय बीजेपी नेताओं को भी आरोपी के तौर पर शामिल किया गया है। कासरगोड जिला और सत्र अदालत ने कड़ा रुख अपनाते हुए सभी को 21 सितंबर को पेश होने के लिए कहा है। कोर्ट का कहना है कि कोई भी अभी तक पेश नहीं

हुआ है और यह स्वीकार्य नहीं है। मामले की जांच कर रही क्राइम ब्रांच ने इसी साल जनवरी में अपनी चार्जशीट दाखिल की थी। रिपोर्ट के मुताबिक, यह मामला अप्रैल 2021 के विधानसभा चुनावों के दौरान मंत्रिमंडल निर्वाचन क्षेत्र से एलडीएफ उम्मीदवार, माकपा नेता वीवी. रमेश द्वारा दायर याचिका पर आधारित है। जब वोटों की गिनती हुई, तो सुरेंद्रन कांग्रेस के नेतृत्व वाले यूडीएफ उम्मीदवार के करीब दूसरे स्थान पर रहे, जिन्होंने 745 वोटों के अंतर से चुनाव जीता। याचिकाकर्ता ने भाजपा नेताओं

की गिरफ्तारी की मांग की, जिन्होंने चुनाव के दौरान मंत्रिमंडल से अपना नामांकन वापस लेने के लिए बसपा उम्मीदवार के. सुंदरा को कथित तौर पर पैसे, मोबाइल दिए और अन्य सुविधाएं देने का वादा किया। सुंदरा ने बाद में आरोप लगाया कि सुरेंद्रन के पक्ष में अपनी उम्मीदवारी वापस लेने के लिए उन्हें पैसे और मोबाइल दिए गए थे। जांच पुलिस टीम ने अपनी प्रारंभिक रिपोर्ट सौंपी है, जिसमें एससी/एसटी अधिनियम के अलावा अन्य आरोप भी शामिल हैं।

कोझिकोड में निपाह वायरस का अलर्ट

तिरुवनंतपुरम/एजेन्सी

केरल की स्वास्थ्य मंत्री वीना जॉर्ज मंगलवार को कोझिकोड पहुंचीं, जहां कथित तौर पर निपाह वायरस से संक्रमित होने के बाद दो लोगों की मौत हो गई है। राज्य विधानसभा का सत्र चलने के बावजूद मंत्री कोझिकोड पहुंचीं। नेशनल इंस्टीट्यूट ऑफ वायरोलॉजी, पुणे मौतों के कारणों की जांच कर रहा है और नतीजों का इंतजार है। रिपोर्ट को संबोधित करते हुए, जॉर्ज ने कहा कि कोझिकोड वायरस के लिए अलर्ट

पर है और सभी प्रोटोकॉल लागू हैं और आवश्यकता पड़ने पर लागू किए जाएंगे। उन्होंने एक उच्च स्तरीय बैठक की अध्यक्षता करने से पहले कहा, हम पांच नमूनों के नतीजे आने का इंतजार कर रहे हैं, क्योंकि शुरूआत में जब कोई मौत हुई थी, तो इसे अन्य कारणों से हुई प्राकृतिक मौत के रूप में देखा गया था। लेकिन फिर जल्द ही मृत व्यक्ति के नौ वर्षीय बेटे को बुखार हो गया और एक अन्य को भी बुखार के कारण भर्ती कराया गया है। जब हिस्ट्री खंगाली गई तो अधिकारियों को कुछ संदेह हुआ।

'मीत' में कलाबाजी करते नजर आएंगे अभिनेता आयुष आनंद

मुंबई/एजेन्सी

जी टीवी के शो 'मीत' में राज का किरदार निभा रहे अभिनेता आयुष आनंद आगामी एपिसोड में अपनी कलाबाजी कौशल से दर्शकों को प्रभावित करेंगे। हालांकि आयुष एक मार्शल आर्ट एक्सपर्ट और जिमनास्ट हैं, लेकिन इसे स्क्रीन पर प्रदर्शित करना उनके लिए थोड़ा चुनौतीपूर्ण था, क्योंकि उन्हें हार्नेस से उल्टा बांध दिया गया था और उन्हें छह इंच के तख्ते के ऊपर अपने हाथों पर चलना था। मीत हुडा की कहानी के इर्द-गिर्द घूमती हुई एक मजबूत महिला जो लैंगिक भूमिकाओं के सामाजिक मानदंडों पर सवाल उठाती है और साबित करती है कि ऐसा कोई काम या अभिनेता नहीं है जो एक महिला नहीं ले सकती है, जिसने दर्शकों को कई मोड़ों के माध्यम से अपनी सीटों से बांधे रखा है। 16 साल की छलांग के बाद दर्शक मीत की बेटी - सुमीत



(आशी सिंह) की कहानी से आकर्षित हो गए हैं, जो अपनी मृत मां के नाम को बरकरार रखने की कोशिश कर रही है। जहां यह शो कुछ दिलचस्प स्टोरी के माध्यम से अपने दर्शकों का मनोरंजन कर रहा है, वहीं दर्शकों को कुछ हाई-एंड ड्रामा भी देखने को मिल

रहा है, क्योंकि शगुन (आम्रपाली गुप्ता) सुनीत और उसके परिवार को लगातार चुनौतियां दे रही है, ताकि श्लोक इससे मुक्त हो सके। उसी के बारे में बात करते हुए आयुष ने कहा, मैं अपना पहला कलाबाजी स्टंट सीक्रेट करने के लिए रोमांचित था,

भले ही हम थिलचिलाली गर्मी में बाहर शूटिंग कर रहे थे। हार्नेस और 6 इंच के तख्ते के साथ यह एक चुनौतीपूर्ण था, लेकिन यह एक आनंददायक अनुभव था। उन्होंने आगे कहा, मेरी जिमनास्टिक कक्षाओं की तुलना में उल्टा चलना कहीं अधिक कठिन था, लेकिन मेरी व्यक्तिगत फिटनेस दिनचर्या ने मुझे तैयार किया। यह पार्क में टहलना नहीं था, लेकिन बुनियादी बातें जानने से मुझे इसे करने में मदद मिली। हमारे निर्देशक ने सुरक्षा को प्राथमिकता दी और स्टंट के दौरान लगातार मेरी जांच की। सारी मेहनत वास्तव में सफल रही।' जहां आयुष शो में अपना पहला स्टंट सीन करने के बाद बहुत उत्साहित हैं, वहीं दर्शकों के लिए यह देखना दिलचस्प होगा कि सुनीत शगुन द्वारा दी गई सभी चुनौतियों को कैसे पार करते हैं ताकि वह बुनियाद को बचा सके कि श्लोक ही असली 'वंडर बॉय' है। 'मीत' जी टीवी पर प्रसारित होता है।

एतिहाद एयरवेज ने कैटरीना कैफ को बनाया अपना ब्रांड एंबेसडर

मुंबई/भाषा

संयुक्त अरब अमीरात की राष्ट्रीय एयरलाइन एतिहाद एयरवेज ने अभिनेत्री कैटरीना कैफ को अपना ब्रांड एंबेसडर बनाया है। इससे पहले कैटरीना ने 2010 में भी एतिहाद के साथ काम किया था। एयरलाइन की ओर से जारी एक बयान के अनुसार, एतिहाद के ब्रांड एंबेसडर के रूप में कैटरीना कंपनी की प्रचार के लिए बनाई जाने वाली वीडियो में नजर आएंगी।

बयान में कहा गया कि एयरलाइन के साथ उनकी साझेदारी भारतीय बाजार में एतिहाद को और मजबूत स्थिति में लाएगी। यह भारत में निरंतर वृद्धि के लिए एयरलाइन की रणनीति के अनुरूप है। एतिहाद एयरवेज में ब्रांड, विपणन एवं प्रारोपण की उपाध्यक्ष



अमीना ताहेर ने कहा, हम अपने ब्रांड एंबेसडर के रूप में एतिहाद एयरवेज परिवार में कैटरीना कैफ का स्वागत करते हैं। कैटरीना कैफ ने कहा, मैं इस टीम का हिस्सा बनने के लिए उत्साहित हूँ, जिसका लक्ष्य विचारशील संबंध स्थापित करना है। मैं एतिहाद का प्रतिनिधित्व करने तथा उनकी यात्रा का हिस्सा बनने के लिए उत्सुक हूँ।

प्रदर्शन



तिरुवनंतपुरम में मंगलवार को मोस्ट बैकवर्ड कम्युनिटी फेडरेशन (एमबीसीएफ) के सदस्यों ने अपनी विभिन्न मांगों को लेकर विलाफ हाउस के सामने मार्च निकाला।

'विपक्षी दलों के गठबंधन का एजेंडा सनातन धर्म को खत्म करना'

वालियर (मप्र)/भाषा। गोवा के मुख्यमंत्री प्रमोद सावंत ने मंगलवार को कहा कि जिस सनातन धर्म को भारत से मुगल, अंग्रेज एवं पुर्तगाली शासक नहीं मिटा पाए, उसे मिटाने की बात विपक्षी दलों का गठबंधन 'इंडिया' (इंडियन नेशनल डेवलपमेंटल इन्वेलूपमेंट क्लयर्स) वाले कर रहे हैं। सावंत ने कहा कि इसलिए इस विपक्षी गठबंधन 'इंडिया' का विरोध हर हिंदू को

करना चाहिए और इस विपक्षी गठबंधन को इसकी जगह दिखानी चाहिए। 'वालियर में भाजपा की जन आशीर्वाद यात्रा में शामिल होने आए सावंत ने प्रेस वार्ता में कहा, विपक्षी गठबंधन 'इंडिया' पुरानी प्रगतिशील गठबंधन (संग्राम) का नाम बदला गया है और नाम बदलने से नीति व नीयत नहीं बदलती है। उन्होंने आरोप लगाया,

इनका (विपक्षी गठबंधन 'इंडिया' का) एजेंडा सनातन हिंदू धर्म को खत्म करना है। इसका विरोध हिंदू धर्म मानने वाले हर व्यक्ति को करना चाहिए और इस गठबंधन को इनकी जगह दिखाई जानी चाहिए। द्रविड़ मुनेत्र कषगम (द्रमुक) नेता उदयनिधि स्टालिन की सनातन धर्म विरोधी टिप्पणी की ओर इशारा करते हुए सावंत ने कहा, जिसने भी सनातन धर्म नष्ट करने वाला

बयान दिया है वह लिखित में इसे लेकर लाए थे और बयान ठीक उसी समय सामने आया, जब विपक्षी गठबंधन 'इंडिया' की बैठक मुंबई में हो रही थी। उन्होंने कहा, जिस सनातन धर्म को मुगल, अंग्रेज, डच व पुर्तगाली नहीं मिटा पाए, उसे मिटाने की बात कांग्रेस और विपक्षी गठबंधन 'इंडिया' वाले कर रहे हैं। मुझे लगता है कि जल्दी ही लोग उन्हीं को खत्म कर देंगे।

स्कूप, करिश्मा तन्ना एशिया कंटेंट अवाइर्स व ग्लोबल ओटीटी अवाइर्स में शीर्ष पुरस्कार के लिए नामित

नई दिल्ली/भाषा

नेटफ्लिक्स के शो 'स्कूप' और इसकी प्रमुख अभिनेत्री करिश्मा तन्ना को एशिया कंटेंट अवाइर्स और ग्लोबल ओटीटी अवाइर्स 2023 के लिए नामित किया गया है। आयोजकों ने मंगलवार को इसकी घोषणा की। आधिकारिक वेबसाइट के अनुसार, एशिया कंटेंट अवाइर्स और ग्लोबल ओटीटी अवाइर्स पूरे एशिया में टीवी, ओटीटी और ऑनलाइन मंचों के लिए उज्ज्वल मनोरंजक सामग्री तैयार करने जैसी उपलब्धियों की सराहना के लिए एक वार्षिक कार्यक्रम है। इसका आयोजन बुरसाना इंटरनेशनल फिल्म फेस्टिवल और कोरिया रेडियो प्रोमोशन एसोसिएशन द्वारा किया जाता है।

'स्कूप' ने सर्वश्रेष्ठ एशियाई टीवी सीरीज वर्ग में अपनी जगह बनाई है। वहीं, तन्ना सर्वश्रेष्ठ मुख्य अभिनेत्री की टूट्टीफॉन मुकामला कर रही हैं। 'स्कूप' सीरीज का निर्माण हंसल मेहता और मृणमयी लागू वाइकुल ने बनाया है, जिसे जून में नेटफ्लिक्स पर प्रसारित किया गया था। मेहता के निर्देशन में बने

इस शो को समीक्षकों की खूब प्रशंसा मिली थी। मेहता ने सोशल मीडिया मंच एक्स (पूर्व में ट्वीटर) पर एक पोस्ट में लिखा, नेटफ्लिक्स पर 'स्कूप' को एशिया और ग्लोबल ओटीटी अवाइर्स में सर्वश्रेष्ठ एशियाई सीरीज के लिए नामित किया गया है। सर्वश्रेष्ठ अभिनेत्री के लिए करिश्मा तन्ना मुकामला करेंगी। यह पूरे दल के लिए सम्मान की बात है।

सर्वश्रेष्ठ एशियाई टीवी सीरीज श्रेणी में 'स्कूप' का मुकामला कजाकिस्तान की 'द ब्लैक यार्ड', दक्षिण कोरिया की 'नॉट अवेर्स', थाईलैंड की 'डिलीट' और ताइवान की 'ताइवान क्राइम स्टोरीज' से होगा। तन्ना के अलावा, दक्षिण कोरिया की अभिनेत्री सोन्ग हाय-क्यो को 'द ब्लोरी', हॉलीवुड की सख्ताना को 'स्पेशल ऑप्स: लायनेस, सिंगापुर की रेवेका लिम को 'थर्ड रेल' और मलेशियाई अभिनेत्री एमिली चान को 'द पेसेंट' के लिए सर्वश्रेष्ठ अभिनेत्री की श्रेणी में नामित किया गया है।



सिंघम अगेन की तारीख बदलने के प्रयास में रोहित-अजय देवगन

मुंबई/एजेन्सी

अब्दु अर्जुन की मोस्ट अवेटेड अनाउंस हो गई है। अब अर्जुन की फिल्म 15 अगस्त 2024 को सिनेमाघरों में रिलीज होने के लिए पूरी तरह तैयार है। जब से अब्दु अर्जुन की फिल्म की तारीख जारी हुई है, तभी से सिने गलियारों में यह कड़ा जा रहा था कि अब अजय देवगन और रोहित शेट्टी को अपनी फिल्म सिंघम अगेन की तारीख बदलनी पड़ेगी। गौरतलब है कि रोहित शेट्टी और अजय देवगन ने अपनी ब्लॉकबस्टर फ्रेंचइज की अगली फिल्म की प्रदर्शन तिथि दो माह पूर्व ही घोषित कर दी थी। रोहित शेट्टी और उनकी टीम नहीं चाहती कि बॉक्स ऑफिस पर 'पुष्पा 2' और 'सिंघम अगेन' की टक्कर हो। दोनों फिल्मों एक ही तारीख को

हो रही है रिलीज फिल्म से जुड़े करीबी स्रोत का कहना है कि पुष्पा 2 और सिंघम का सीकल दोनों ही ब्लॉकबस्टर साबित होने का दम रखती हैं। अगर अब्दु अर्जुन की तरफ से एक फोन आ जाता तो ऐसी दिक्कत नहीं आती। मेकर्स के लिए टेंशन की बात यह है कि दोनों फिल्मों एक ही तारीख यानी 15 अगस्त को रिलीज हो रही है, क्योंकि उस दिन बड़ा हॉलीडे है। जिस दिन फिल्म रिलीज हो रही है उस दिन गुरुवार पड़ रहा है, जिसके चलते उन्हें 4 दिन का वीकेंड मिल रहा है। ऐसे में मेकर्स इस तारीख को छोड़ना नहीं चाहते हैं। रोहित शेट्टी की फिल्म सिंघम अगेन की घोषणा पहले ही हो चुकी थी। अब्दु अर्जुन ने पुष्पा 2 बाद में अनाउंस की। अब बालीवुड हंगामा की रिपोर्टों की मानें तो अजय देवगन एंड कंपनी इस बात से थोड़ा नाखुश

है। अजय ईगो के चलते नहीं करेंगे नुकसान फिल्म से जुड़े स्रोत ने बताया, न तो रोहित शेट्टी और न ही अजय देवगन इतने ईगो वाले हैं कि डेट न बदलें जबकि फिल्म का बिजनेस प्रभावित हो सकता है। बेशक वे लोग अब्दु अर्जुन के फैंसले से नाराज थे, क्योंकि अब्दु अर्जुन ने बिना सूचना दिए ऐसा कर दिया है। जबकि एक ऐसी फिल्म की डेट अनाउंस हो चुकी थी जो ब्लॉकबस्टर हो सकती है। लेकिन ये लोग पुष्पा की राह का रोड़ा नहीं बनना चाहते। पुष्पा को नुकसान नहीं पहुंचाना चाहते अजय स्रोत ने बताया, पुष्पा और सिंघम दोनों हिंदी ब्लॉकबस्टर हो सकती हैं। उनके सेम डेट पर आने का कोई संस नहीं बनता। अजय और रोहित ने साथ मिलकर डेट आगे बढ़ाने का फैसला लिया है।

बेयॉन्से के रेनेसा कॉन्सर्ट में थिरकी अभिनेत्री माधुरी दीक्षित

मुंबई/एजेन्सी

बॉलीवुड अभिनेत्री माधुरी दीक्षित ने हाल ही में बेयॉन्से के रेनेसा कॉन्सर्ट में शामिल हुईं। अभिनेत्री ने बेयॉन्से के प्रदर्शन पर थिरकते हुए अपनी कुछ तस्वीरें और एक वीडियो इंस्टाग्राम पर साझा की। पहली तस्वीर में उनके पति के साथ एक सेल्फी है और उसके बाद कॉन्सर्ट से गायिका बेयॉन्से की एक झलक है। इंस्टाग्राम पर अपने अनुभव साझा करते हुए माधुरी ने कैप्शन में लिखा, दुनिया को कौन चलाता है? लड़कियों। झीन वे हमारी यात्रा का मुख्य आकर्षण थी। हमारे साथ अपना जादू साझा करने के लिए बेयॉन्से को धन्यवाद, इसे संभव बनाने के लिए अंजलीरवाला को धन्यवाद।

जैसे ही माधुरी ने वीडियो साझा किया, प्रशंसकों ने तुरंत प्रतिक्रिया देना शुरू कर दिया। एक शख्स ने लिखा, 'यह बहुत मजेदार है कि उस स्टेडियम में मौजूद लोगों को पता ही नहीं था कि आप भारत में बेयॉन्से से भी बड़ी स्टार हैं। एक अन्य व्यक्ति ने टिप्पणी की, ओएमजी हां, एक स्टेडियम में दो आइडन। एक अन्य यूजर ने कहा, एक रानी, एक रानी को देख रही है, मुझे यह पसंद है। इससे पहले, माधुरी ने अपने दोनों बेटों के लिए एक भावनात्मक नोट साझा किया था क्योंकि वे उच्च अध्ययन के लिए घर छोड़ रहे थे। माधुरी दीक्षित ने अपने बेटों के साथ दो तस्वीरें साझा कीं। पहली छवि में, मां और बेटे पोज देते हुए अपनी मुस्कान बिखेर रहे हैं। बेयॉन्से के रेनेसा कॉन्सर्ट में अब तक कई मशहूर हस्तियां शामिल हो चुकी हैं। हॉलीवुड स्टार टिमोथी चालमेट और काइली जेनर को हाल में इस कार्यक्रम में पीडीए में शामिल होने देखा गया, इस कॉन्सर्ट में टॉम हॉलैंड और जेन्डया भी शामिल हुए।



